


ఎల్లారెడ్డి సూక్ష్మకావలి



Ace No.
31451

రచయిత :

విద్యాన్ : రాయరె, (తెలుగు పండితులు)

నల్లచెలువుపల్లె 516 421. పులివెందుల తా., కడప జిల్లా.

ప్రథమ ముద్రణలు : 1995

భావమార్గశ్చ పద్ధత్యపాఠమ్

పేజీలు : 1000

మూల్యము : రూ. 10-00

ముద్రణ :

శ్రీ బాలాజి ప్రింటర్స్,

మెయిన్ బజార్, పులివెందుల - 516 390.

-: ము ద్రా రా క్ష స ము :-


పేజి	పద్యము	తప్పు	ఒప్పు
4	19	వాకి	వారికి
4	21	లెట్టు	లెట్టు
4	21	జూదాలి	చూడాలి
4	21	మనుసు	మనసు
5	25	రాయలే	రాయరే
7	37	భాధ్యత్	భాధ్యతతో
7	37	రిలి	రీతి
7	38	దాని	కాకి
8	49	నప్పుడు	నడుపు
9	51	నప్పుదేది	నప్పుడేది
11	60	బెనుక	వెనుక
11	60	చేస్తారు	చేస్తారు
12	68	పట్టె	పట్టి
17	99	రితి	రీతి
19	107	యందు	యంచు
	111	ననను	నను
20	116	మ్రోకు	మ్రోగు
25	145	టన	నట
28	161	చాలి	చాల
28	163	లేవు	లేలేవు
29	170	కొరటకె	కొటకె
32	285	విధ్య	నిద్య
36	211	—	చేయరు
38	226	యడల	యెడల

41	242	డై నాడు	డై నవాడు
41	242	మానర్థ	మార్థ
42	250	మోప	మోస
43	252	మేఘుండు	మేఘుండు
44	262	రుబ్బ	వండు
41	244	కోటిస్వరుండు	కోటిశ్వరుండు
50	293	దాన	డాన
52	308	రన	రాన
54	317	కిరుకు	కరుకు
55	323	చెంజాడరు	చెండాడరు

-: ఆ ముఖము :-

పేజి	వక్త	తప్పు	ఒప్పు
2	9	వచ్చినది	వచ్చినది
5	6	కనినని	కవినని

ఇంకను దోషములు పాఠకులు గమనించి తెలిపిన తదుపరి
ముద్రణమున సరిచేయగలము,



—: ఆ ముఖము :—

భారతీయులకు వేదములు, ఉపనిషత్తులు, పురాణములు, ఇతిహాసములు ప్రమాణములు, భారతదేశ వాతావరణమున కనుకూలముగా ఆచార, ఆహార, విహారాదులు తెలుపునవి శాస్త్రములు, అందుచే శాస్త్రములు ప్రమాణములు. ముస్లిముల పాలనమున; ఆంగ్లేయుల పాలనమున మన ఆచార ఆహారాదులు మార్పు చెందినవి. పరపరిపాలనవలన శాస్త్రములు పోయి చట్టములు వచ్చినవి. ఆంగ్లేయుల పాలనలో శాస్త్రవిహిత ధర్మములుపోయి; వర్ణాశ్రమ ధర్మములు నశించి, చట్టము ప్రముఖ పాత్ర వహించినది. వారు పరదేశీయులుగాన బంధుప్రీతి అశ్రీత పక్షపాతములేక చట్టముతోనే క్రమశిక్షణను పాటించి పాలించుచుండిరి. స్వాతంత్ర్యము వచ్చిన తరువాత శాస్త్రము చట్టము రెండు పోయినవి శాస్త్రము మీద నమ్మకము లేదు చట్టముమీద పట్టుదలలేదు. స్వాతంత్ర్యమును పరిపాలన పరముగ నన్వయించుకొనక! వ్యక్తి స్యేచ్ఛపరముగా నన్వయించుకొనిరి క్రమశిక్షణ లేక ఎవరి యిష్టము వచ్చినట్లు వారునడచుకొనుట ఎవరి పనిని వారు వేయకుండుట, యధేచ్ఛగా విహరించుటేగాక ఆహార విహార వాక్క్రియా స్వాతంత్ర్యముతో దేశము వెనుకకు పోవుచున్నది ఆంగ్లేయులు వారి మతమును, అధికారమును, భాషను, మన దేశమున వ్యాపింపజేసిరి. అందుచే మన శాస్త్రములు భాషలు అనార వ్యవహారములు అడుగంటినవి. భారతీయ భాషలలో నీతి నియమములు దైవ! పాపభీతులను తెలుపు గ్రంథములు గలవు. ముఖ్యముగా సదాచారములు, నద్గుణములు అలవడు నీతి బోధకు సంబంధించిన సుభాషితములు; నీతి శతకములు; ఉపదేశములు కథలు కలవు. ఆంగ్ల భాషలో నీతి బోధించు గ్రంథములు లేవు కాన ఆంగ్ల విద్యార్థులకు భాషాబోధన తప్ప నీతి బోధనలేదు. ఇచ్చట

అప్రస్తుతమైనను నా బాల్యమున అభ్యశించిన నీతి-గ్రంథములను గూర్చి ముచ్చటించవలసి వచ్చినది.

నేను పుట్టినది క్రీ.శ. 12-12-1932 శా.శ. 1893 అంగీరస మార్గశీర్ష శుద్ధ పౌర్ణమి కడప జిల్లా పులివెందుల తాలూకా నల్లచెరువుపల్లె గ్రామము తల్లిదండ్రులు చిన్నవీరారెడ్డి, చిన్నగంగమ్మ సాధారణ రైతు కుటుంబము. ఈరు వదలిపోయి చదువుకొనుటకు కూడా శక్తి చాలని ఆదాయము కల కుటుంబము. అందుచే న్యగ్రామమైన నల్లచెరువుపల్లె యందే ప్రాథమిక విద్య పూర్తి చేసి పనిపాటలు నేర్చుకొనవలసి వచ్చినది. అట్టి సమయమున ఈరికి సమీపమున మోహనశైలమరిదుగల మోపూరు బైరవుని గుడి: అచ్చటి పరిసరములు; ప్రకృతి సౌందర్యము చూచి శ్రీ చిద్దగనానంద మహర్షులవారు అచ్చట ఆశ్రమమును నిర్మించి విద్యార్థులకు హిందీ నేర్పు యేర్పాటు చేసిరి. ప్రస్తుతము శ్రీ చిద్దగనానందస్వాముల వారు చిర్మించిన ఆశ్రమము కొండపైనున్నది శిథిలమైనది. క్రిందనున్న ఆశ్రమము, పాఠశాలకూడ పడిపోయినది ఆ ప్రాంత ప్రజలు వానిని పాడువేయుచున్నారు. దాదాపు మూడు సంవత్సరములు అచ్చటనే ఉండి భక్తులకు బోధ చేయుచు భాగవతము, భారతము, భగవద్గీత పురాణములు చెప్పుచుండిరి. ముఖ్యముగా భాగవతములోని ప్రహ్లాద చరిత్ర; రుక్మిణీ కళ్యాణము, గజేంద్ర మోక్షము మొదలగు ఘట్టములను చెప్పుచు ముఖ్యమైన పద్యాలను మాచే కంఠస్థము చేయించిరి అప్పటి నుండియే మాకు మంచి నడవడికలు వచ్చినవి. తదుపరి 1945వ సం॥ శ్రీవారి శిష్యులగు అభయానందస్వామి మమ్ము శ్రీమశయాశస్వాముల వారి ఆశ్రమమైన వ్యాసాశ్రమమున చేర్చిరి. అచ్చటకూడ సంస్కృత భాషాభ్యాసనము చేయుచు; హితోపదేశము; పంచంతంత్రము; సుభాషిత త్రిశతి (భర్తృహరి వ్రాసినది) పంచకావ్యములు నాలుకముట పాఠ్య పుస్తకములుగా నున్నందున అందలి నీతి బోధక శ్లోక

ముల కంఠస్థమువేయఁటచే నీతి గ్రంథములపై ప్రీతి యేర్పడినది. సుఖాపితములలో నూక్తులలో వెప్పిన ఆచారములు అలవడినవి. అంతేగాక నిరాడంబరుడు, నిస్వార్థపరుడు, సదాచారసంపన్నుడు, కులపతియు నగు శ్రీ మూయాశస్వాములవారి అంతేవాసినై; వారిచ్చు ఉపన్యాసములు వినుట వ్రాయుట వారికి వచ్చు జాబులు చదివి జవాబు వ్రాయుట నాకు నియమించిన పని. ఋషుల ఆశ్రమములలో విద్యాభ్యాస మొనర్చుటచే కొన్ని మంచి అలవాట్లు కలిగినవి. సప్తస్యసనములకు లోనుగాక బుద్ధుని పంచ శీలముల పాటించుట అలవడినది. దాని ఫలితమే ఈ సూక్తి ముక్తావలి రచనకు కారణము నేను భర్తుహరివలె రాజునుగాను, వేమనవలె రాజు తమ్మునిగాను, వారివలె సకలైశ్వర్యములను అనుభవించినవాడినిగాదు. భర్తుహరినిగూర్చిన గాథవలె నేను విరక్తుడనుగాను, వేమనవలె భోగినై యోగిని కాలేదు. భర్తుహరి విరక్తుడగుటకు ఒక గాథ కలదు. భర్తుహరి రాజ్యపాలన జేయుచుండగా ఒక బ్రాహ్మణుడు అమరత్వమును యౌవనమును ప్రసాదించు నొక ఫలమును రాజునకిప్పగా, దాని నతడు తన పత్ని కొనగెననియు, ఆమె తన కిష్టుడైన అశ్వపోషకున కిచ్చెననియు, అతను తన కిష్టురాలైన పుష్పలావికకు యిచ్చెననియు, ఆమె తనును అభిమానించి వర్జించు కవికిచ్చెననియు, అతడును తన కవితను అభిమానించు నర్తకికి యిచ్చెననియు, ఆమె చివరకు ప్రజారంజకముగా పాలించు ప్రభువగు భర్తుహరికి యివ్వగా రాజు దాని వృత్తాంత మంతయు నెరింగి;

“యాంచంత యామి మనసా మయిసా విరక్తా
సాప్యన్యమిచ్ఛ తిజన్ సజన్ న్య స క్తః ।
అస్మత్కృతేచ పరితుష్యతికా చీదన్యా
ధిక్తాంచ తంచ మదనంచ ఇమాంచమాంచ॥” అను

శ్లోకమును వ్రాసెనట “అనగా నేను ప్రేమించిన పత్ని మఱియొకని.

అతడు మఱియొకదాని, అమె మఱియొకని, వాడు మఱియొకదాని, అమె మఱి నన్ను ప్రేమించిరి. ఇందులకు కారణభూతములైన నేను నా భార్య దాని ప్రియుడు, వాని ప్రియురాలు దీనికంతకు కారకుడైన మన్మధుడు అందరము నిందింపదగిన వారమే" అను భావము గల ఈ శ్లోకమును వ్రాసి విరక్తుడై రాజ్యమును తమ్ముడగు విక్రమార్కుల వారికిచ్చి విరాగియై చని తపస్సు చేసి, జ్ఞానియై సంస్కృతమున సుభాషిత త్రిశతీయను గ్రంథమును రచించెను అట్లే యోగి వేమన కూడ అన్ని సుఖముల ననుభవించి వేశ్యాలోలుడై రాగి, భోగి, యోగియై వేమన శతకమును రచించెను, ముందు చెప్పినట్లు నేను ఋషుల సన్నిధిలో సంస్కృతాభ్యాసము చేసి మా ఉపాధ్యాయులైన రఘునాథ తాతాచార్యులు, కృష్ణమాచార్యులు. గోపాలాచార్యులు మొదలగువారు నాచే కంఠస్థము చేయించిన నీతి పద్యముల వలననే ఈ సూక్తిముక్తావలి వ్రాయ గలిగితిని. సంస్కృతాంధ్ర హిందీ భాష లలోని నీతి గ్రంథములను చదివి. ఉపాధ్యాయుడనుగా, రైతుగా పల్లెటూరు జీవితానుభవము వలన కలిగిన జ్ఞానముతోను సాంఘిక రాజకీయ, వైదిక గ్రంథముల పరిశీలనము వలనను సంఘములోని అవినీతి అక్రమములను బాగుగా నెరింగివాని తొలగించుటకు చేసిన ప్రయత్నమే ఇది. దురాచారములను దుర్నితని చూపి నాటకములను గేయములను కొన్నింటిని వ్రాసితిని. ముఖ్యముగా నేను చిన్నతనమున నేర్చుకున్న మంచి గుణములకు కారణము నీతి గ్రంథములు చిన్న తనములోనే చిన్న తరగతులలోనే కంఠస్థము చేయించిన నీతి పద్య ములుగాన, అట్టివే కొన్ని వ్రాసి చిన్నపిల్లలకు బోధించినచో మంచి అభ్యాసములు వచ్చుననియు, అవి మార్పు జెందవనియు తలంచి పిల్లలకు అర్థమగు భాషలలో రచించితిని. నా ఉద్దేశము సిద్ధించినచో నేను ధన్యుడను. కవిత వ్రాసి ఇతరులను పొగడుటకు దానితో జీవించుటకు, పుస్తకములను ముద్రించి అమ్ముకొని ప్రచారము చేసి కొనుటకు నేను పూనుకొనలేదు. తీరిక వేలలలో ఆవేదన ఆవేశము

చచ్చినపుడు బందస్సునుగూడ పట్టించుకొనక గేయములను వ్యాసి పడవేయుచుంటిని, అవియన్నియు 60వ యేట ఉపాధ్యాయ వృత్తి నుండి విశ్రాంతి తీసుకున్న తరువాత ముద్రించి కొందరికందజేసితిని “ఎల్లారెడ్డి గాయాలు” బిల్వణీయము ముద్రించితిని, నేనిదత వఱకు అజ్ఞాత వాసము వేసితిని. వ్రాసిన పుస్తకములను, “రాయరె” అను పేరుతోనే ప్రకటించితిని. అందుచే నేను కనిననిగాని కవిత్వము వ్రాయగలననిగాని కనీసము చూ ఊరివారికిగూడ తెలియదు.

శ్లో॥ కనుమస్తబకస్యేవద్యయా వృత్తిర్మనస్స్వినః॥

మూర్ధ్నివా సర్వలోకస్య శీర్యతేవన ఏవవా॥

అనగా పూలగుత్తివలె గొప్పవారు అందరిచేత గౌరవింపబడి, మన్ననల పొందెదరు. లేదా! ఉన్నచోటనే మారుమూల ఎవరికి తెలియక తమ ధర్మమును నిర్వహించి నశించెదరు. ఒక చెట్టు పూల లో కొన్ని శివుని శిరమును వేరును, కొన్నిమాలయై మహానాయకుని మెడలో పడును. మఱికొన్ని వేశ్య కొప్పులో అలంకరింపబడును మఱి కొన్ని ధనవంతుల పరుపులపైన కాలక్రిందపడి నలిగిపోవును. మిగిలినవి తమ సౌందర్యమును సౌరభమును పుప్పొడిని ప్రకృతిలో లేనము చేసి వాతావరణ కాలుష్యమును తొలగించి తల్లి వడిలోనే వాడి వత్తులై నేల పడిపోవును. ముందు చెప్పినపూలు వాతావరణ కాలుష్యములో పడిపోగా, తల్లి దగ్గల పడిన పూలు వాతావరణ కాలుష్యమునకు లోనుగాక పవిత్రముగ ఉండును. ఐతే ఆ చెట్టు తనకు పూచిన పూవులన్నిటికి రూపము, అందము, సౌరభము, సమానగా యిచ్చి సమానంగా పోషించినదిగాన దేనిని అగౌరవంగా చూడక సమానంగానే చూచును. అట్లే దైవదృష్టిలో మానవులందరు సమానులే. కొందరు గౌరవింపబడిన కొందరు అగౌరవము పాలై బాధపడనవసరంలేదు. గొప్పవారు తమగొప్ప తనమును చాటుకొనక

తమ ధర్మమును నిర్వహింతురు, నిరాడంబరముగ జీవింతురు. ఉప్పవోటుకూడ తెలియక దేశ, ప్రజాహితము కోరుచు జీవింతురు, అట్టివారి ఘనతవలనే నేటికిని మన దేశం అగ్రగామిగా మున్నది. సదాశయములను కొన్నింటిని కవితా రూపమున వెలువరించితిని. కొన్ని వఫలత పొందినవి, అట్లే ఈ సూక్తిముక్తావలి కూడ కొందఱకు ఉపయోగపడినచో నేను ధన్యుడనుగా తలంతును. నా పేరు రామిరెడ్డి యల్లారెడ్డి ఐనను 'రాయరె' అను పేరుతో రచనలను ప్రకటించితిని.

ఇచ్చట ఒక పద్యమునుగూడ వ్రాయవలసి వచ్చినది ఎందు కనగా? విమర్శకులు కొన్ని అర్థములేనివి పనికిరానివికూడ వ్రాయు చుందురు. తరువాత కాలమువారు తలలు పగులగొట్టుకొనకుండుటకై వ్రాయవలసి వచ్చినదిగాని పొగడుకొనుటకుగాదు.

సంస్కృతాంధ్రాంగ్లహిందీ విశారదుండు
బతురవాక్చతురానన సరసమూర్తి
రామిరెడ్డి యల్లారెడ్డి నామమైన

“రాయరె యను పేరుతో రచన వేసె”

సంస్కృత శ్లోకములకు కొన్నింటికి అనువాదము చేసెదనని చెప్పితిని అవన్నియు ఉదహరించినచో గ్రంథము విస్తారమగునను భీతితో ఉదహరింపలేదు హితోపదేశము, పంచ తంత్రము, సుభాషితాలు లోకోక్తులుగల కొన్ని గ్రంథముల నుండి నేను నేర్చిన నీతిని వ్రాసితిని. కొన్ని అదునిక కాలములో సినీమాలు, ఎన్నికలు, అసమావేశాలు, కలహములు, పరిపాలన లోపములు, వేష భాషలు, నాకు అసహ్యముగ తోచినవి కూడ తెలిపితిని. నేను ఎవరిని దృష్టితో పెట్టుకొనిగాని, ఎవరిని నిందింపవలెననిగాని

చేసినపనికాదు. అందుచే దయయుంచి ఎవరుకూడ తమకు అన్వయించుకొనకసామాన్యముగా వ్రాసినట్లు తలంచవలెనని ప్రార్థించుచున్నాను. మునుపు ప్రచురించిన పుస్తకములలో సంస్కృత పదములు ఎక్కువగా పడినవి. అట్లుగాక సామాన్యమైన వానికిగూడ అర్థమగునట్లు చిన్న చిన్న తెలుగు పదములను వాడితిని. కొందఱు విమర్శకులు శైలిని బట్టి ఇది ఆకవిదికాదు ఈ కవిదిగాదు అని వ్రాయుచున్నారు. అట్లు నా కవితను పోల్చుటకు వీలుపడదు నేను ఎక్కువగా గేయ కవితను వ్రాసితిని, ఈపద్య కవిత నాదికాదనికూడ కొందరు తలంచవచ్చును. కవికాలమును నివాసమును నిర్ణయించునపుడుకూడ ఏవో ఊహలు వేయుచుందురు. అట్టివానికి చోటులేకుండుటకై నా జన్మ తిధిని వ్రాసిన గ్రంథములను, నివాసమును ప్రకటించితిని, ఈ నీతి పద్యములను పాఠ్యభాగములందు చేర్చి విద్యార్థులకు బోధింపవలెనని విద్యాశాఖాధికారులను, పాఠ్యగ్రంథగర్తలను కోరుచున్నాను.

మునుపు ప్రకటించిన యల్లారెడ్డి గాయములలో ఆకాలమున ఉపాధ్యాయునకుగల జీతబత్తెములు అదరణ సాధారణ ఉద్యోగి పొందు బాధను వర్ణించితిని, నా ఆవేదనను ప్రకటించి వారికి తగిన సౌకర్యములు కావలెనని కోరితిని అవి కొన్ని నెరవేరినవి కాని యిప్పుడు ఉపాధ్యాయులకు ఉద్యోగులకు సౌకర్యములు కలిగినను వారు తమ విధిని నిర్వహించుటలేదు. అందుచే యిప్పుడు వారినికూడ నిందింపవలసి వచ్చినది, నా పుస్తకములలోనే ఒక చోట ఒక విధముగ మరియొకచోట మరియొక విధముగ వ్రాయుట స్వవచో వ్యాఘాతముగాదా? అని మీరు తలంపవచ్చును, ఏకాలములోనుండు లోపములను ఆకాలములో చెప్పుట జరిగినది. ఇకముందు ఇప్పుడు చూపిన దోషములు కొన్ని తొలగవచ్చును. అప్పుడివియన్నియు అప్రస్తుతములుగా తోవవచ్చును, కొన్ని నిత్య వృత్తములుకూడ కావచ్చును.

నేను చదువుకొను దినములలోనే కొన్ని ఉద్యమములు, స్వాతంత్ర్యోద్యమము, ఆంధ్రరాష్ట్రోద్యమము జరిగినపుడు వాటిని గూర్చి గేయములు, నాటకములు వ్రాసి ప్రదర్శించితిని. పొట్టి శ్రీరాములు దీక్ష బూనినపుడు చనిపోయినపుడు రాజకీయ నాయకులతోపాటు ఉపన్యాసములలో పాల్గొని బుర్రకథలు గేయములు వ్రాసి ప్రచారము చేసితిని, అట్టివల్నియు అంతటితోనే ఆగిపోయినవి. ఉపాధ్యాయవృత్తి చేయునపుడు వృత్తికి న్యాయము చేయుచు తీరిక వేళలయందు వ్యవసాయము చేయుచుంటిని అందుచే కవితావ్యాసంగముండినను ప్రచారము చేసికొనుట వ్రాసినవి అచ్చు వేయించుట చేయలేదు. అందుచే నా రచనలు మూలపడినవి. 1950 సంవత్సరమున కఱవు వచ్చినపుడు “కఱవు” అను నాటకము వ్రాసి స్వయముగా ప్రదర్శించితిమి, దానినికూడ అచ్చు వేయించలేదు. రాయల సీమ పరిస్థితి నాడెట్లున్నదో నేడుకూడ అట్లే ఉన్నది నీటి సమస్య తీరలేదు. అభివృద్ధికూడ అంతంత మాత్రమే ఉన్నది. అందుచే నా ఆవేదనను కవితారూపకముగా వాటితిని. రాజకీయములలో దిగి ప్రచారము చేయలేదు, నేను తెలిపిన చెడు తొలగిమేలు కూరగలదని అశించుచు అందులకు భగవానుని యనుగ్రహమును కోరుచున్నాను. మన ప్రాచీన అచార, ఆహార విహార, నియమములను నేటి నాగరికులు దోషములుగా తలంచుచున్నారు, సుదీర్ఘముగా ఆలోచించి తరచిచూచినచో అట్టి నాగరికత, సంస్కృతి నశించుచున్నందులకు బాధ కలుగును. వర్ణాశ్రమ ధర్మములు సంఘ జీవితమునకు పరస్పర సహకారమునకు పనికివచ్చుటకై పెద్దలు యేర్పరచిరి “జాతిర్నర్థం మయా స్పష్టం గుణ కర్మ విభాగశః” అని గీతలో కలదు కదా? వర్ణాశ్రమ ధర్మములు నశించి, జాతి; మత, కుల భేదములు ప్రబలినవి, అందుచే సనాతన ధర్మము, భారతీయ సంస్కృతి నశించినది, వర్ణాశ్రమ భేదములులేని మహమ్మదీయ, కైస్తవ మతములు ప్రబలు

చున్నవి, మరల మత విద్వేషములు, జాతి భేదములు, వర్ణభేదములు పెచ్చు పెరుగుచున్నవి. వీటిని గూర్చిన ఖండన మండనములు అన్ని మత ప్రవక్తలు మత గ్రంథములు చాటుచున్నవి. బుద్ధుడు, గాంధీ, వీరబ్రహ్మం చాటిన సిద్ధాంతములు మనకు తెలిసినవే, అట్టివే కొన్ని సూక్తులను నేను వ్రాసితిని, నాకు షర్ణాశ్రమ ధర్మములపైన జాతి మత భేదములపైన, దేశ, భాషా, ప్రాంతీయ, భేదములపైన, స్త్రీ పురుష భేదములపైన మానవ, జంతు, పశు, పక్షి, క్రిమి కీటకాదులపైన, దైవారాధన పద్ధతులపైన నెట్టి ద్వేషభావములేదు. సర్వలోక, సర్వమానవ, సర్వప్రాణి సమభావము ప్రజలలో గలుగవలెనను కోరికతో కొన్ని దోషములను తెసిపితిని. గుణదోషములు కూడ కాలానుగుణముగా మారుచుండును. అన్నిసర్వకాలములకు సరిపడవు. కాన సరిపడువానిని మాత్రమే స్వీకరింపకోరెద. వైద్య విధానములలోకూడ చాలా భేదములు గలవు. కొన్ని వైద్యవిధానములు వ్యాధులు వచ్చిన తరువాత తొలగించు పద్ధతులను తెలుపును ఉదాహరణకు అలోపతి (ఆంగ్ల) వైద్యము కొన్ని వైద్యవిధానములు వ్యాధి రాకమునుపు తీసుకొనవలసిన జాగ్రత్తలనుకూడ ముందే తెలుపును (అయుర్వేద వైద్యము) స్నాన, సంధ్య జప, తప, ఉపవాస, పూజా, పునష్కారములుకూడ ఆరోగ్య సూత్రముల పాటించునవియే అవన్నియు మతగ్రంథములలో నున్నవికదా? కాన వేనినికూడ తప్పుగా తలచక, దేశ, కాల, ములకు అనుమగనవానిని పాటించుట మంచిది. ఎన్నిరకమురైన భేదములున్నను సమైక్య భావముగలిగి, దేశ, కాల, వేష, మతాతీత భావముతో మెలగుచు, మాతృదేశ, భాష, వేష మతాభిమానములు వదలకున్నను పరస్పరాదదాభిమానములు గలిగి సమైక్య భావము కలిగియుండవలెను సంఘములో అవినీతి, అక్రమము, స్వార్థము నశించవలెను. ప్రతిమానవుడు స్వధర్మమును సక్రమముగా నిర్వహింపవలెను. అప్పుడే మన దేశము పూర్వవైభవ

మును సంతరించుకొని సర్వదేశములకు అదర్శవంతమై పురోగమిం
షగలదు అందులకై ప్రతి ఒకరు పాటుపడవలెను. కర్నకులు, కార్మి
కులు, శ్రామికులు ఉద్యోగులు, సైనికులు, నాయకులు, గాయకులు
నటకులు ఎల్లరు సమైక్య భావముతో మెలగవలెను.

“ అర్హ సంస్కారాయ మంతరించెనునేడు
అంగ్ల సాంస్కారాయ మవతరించె
సంస్కృతంబుపోయె సంస్కృతిపాడాయె
స్వేచ్ఛమిగుల ప్రబలె చెడెనునీతి॥ ”

కాన మరల మన సంస్కృతిని పునరుజ్జీవింప చేయవలెనన్న వేద
ములు ఉపనిషత్తులు, పురాణములు, భారత, భాగవత, రామాయణ
ములలోని నీతిని సరసమైన భాషలో అందరకు అర్థమగు రీతిగా
వ్రాయవలెను. అందలి కథలు ఆఖ్యానములు, తెలుపు నీతిని బోధిం
పవలెను. సమైక్యత, సహనము, సదాచారము, సద్భావము, సమా
నత్వమును బోధించు గద్య పద్య గేయముల రచన గావించుటకే
కవులు పండితులు పూనుకొనవలెను. వాటి ప్రచారమునకు కళాకారులు
నటకులు గాయకులు నడుము విగించవలెను



ఇట్లు విద్వాన్ :
రాయరె,
తెలుగు పండిట్,
నల్లచెలుపుపల్లె P.O.
(Via.) అగడూరు.
పులివెందుల తా॥
కడప జిల్లా.

—: ఎల్లారెడ్డి సూక్తిముక్తావతి :—

నమో వెంకటేశ్వరాయ.

నమోస్తు భైరవేశ్వరాయ.

విఘ్ననాథుగొల్చి విశ్వేశపూజించి
శారదాంబనటులె సన్నుతించి
వెంకటేశ్వరునకు వేమారుమ్రొక్కుచు
రాయరే వచించె రమ్యనీతి

1

విష్ణుకృష్ణరాము వేనోల్లకిర్తించి
సర్వదేవతలను సంస్తుతించి
భైరవేశ్వరునకు భక్తితో ప్రణమిల్లి
రాయరే రచించె రమ్యరీతి

2

తన్నుగన్నతల్లి దండ్యుల దలపోసి
తానుపుట్టినట్టి తలముదలచి
అప్తబంధుమిత్రులందర చింతించి
రాయరే రచించె రమ్యభాష

3

చదువుచెప్పినట్టి సద్గురువరులకు
చదువుకొన్నయట్టి సంస్థలకును
చేతులెత్తిమొక్కి చేతనై నట్టుల
రాయరే రచించె రమ్యలీల

4

వ్యాసుభాసు కాళిదాసు వాల్మీకుల
బాణుదండి మాఘభారవులను
భర్తృహరిని హర్షభవభూతి శ్రీహర్ష
సంస్కృతాది కవుల సంస్మరించి

5

నన్నయాదిగాగ చిన్నయవఱకున్న
అష్టదిగ్గజాల నాంధ్రకవుల
పూర్వకవులనెల్ల పొగడుచు పలుమారు
ఎల్లరెడ్డిమొక్కె ఎల్లరకును

6

నాటినేటిమేటిసాటి నాయకులను
అధునికులనెల్ల నాదరించి
ఎట్టివారినై న ఎగతాళిచేయక
రాయరే రచించె రమ్యరీతి

7

చదువుకొన్నవారు చదువుచెప్పేవారు
చదువుకొనెడివారు చక్కగాను
చదివివినియు దీనినాదరించేవారి
హస్తపద్మములకు అంకితంబు

8

ఎవ్వరేమితిట్ట నెవ్వరినేమన
పొగడతెగడనన్ను పొంగకృంగ
ఉన్నరీతి చెప్పుచున్నాను ఎవరేమి
బాధపడక బాగుపడగదలచి

9

మంచితీసికొంచు మనసులోనుంచిన
మాన్యులెల్ల మంచిమనుజులైరి
చెడ్డతీసుకొన్న చెడిపోవుచున్నారు
ఎల్లరెడ్డిమాట కల్లగాదు

విద్వాన్ : **రాయరే,**
భావ అశ్వీజ విజయదశమి,
14-10-94,

...: ఎల్లా రెడ్డి సూక్తి ముక్తావలి :...

సంపదున్నచేల సన్నిధిజేరుచు
 అపదున్నచేల నావలుండు
 బంధువెపుడు మంచిబంధువుకాదయా
 రాయరేవచించు రమ్యరీతి

1

బాగుపడినవాని ప్రస్తుతిజేయుచు
 చెడినవారి నెల్ల వీదరించి
 అదరించువారె అప్పులు మిత్తులు
 రాయరేవచించు రమ్యరీతి

2

కష్టకాలమందు కన్నీరుగార్చును
 మంచికాలమందు మించినడచు
 వేతగానివాడు చేయునీరీతిగా
 రాయరేవచించు రమ్యరీతి

3

పరులబాగుచూచి పరమసంతసమందు
 పరులకీడుచూచి పరితపించు
 నజ్జనుండు గొప్పసంస్కారయుతుడైన
 రాయరేవచించు రమ్యరీతి

4

ఏల్లా రెడ్డి సూక్తిముక్తావలి

తానుచేయుతప్పు తనలోనతలవక
పరులతప్పులెన్ను పామరుండు
గొప్పచెప్పుతనకు గోరంతఓప్పున్న
రాయరేవచించు రమ్యరీతి 5

వానిచీడుతిట్టు వీనివాడునుతిట్టు
తిట్టుకొనుటలోనె దిట్టలైరి
ఎవరితప్పువారు ఏనాటికెరుగరు
రాయరేవచించు రమ్యరీతి 6

ఓట్లనడుగునప్పు డొకరికంటెనొకరు
చెవులుతూట్లుపడగ చెప్పువారె
ఓట్లుకొల్లుకొట్టి ఒక్కరుపలుకరు
రాయరేవచించు రమ్యరీతి 7

కటవుకాటకాలు వరుసగావచ్చినా
రైతుకేమిచేయ రైరియెవరు
వట్టిమాటలాడి ఓట్లుగైకొనువారె
రాయరేవచించు రమ్యరీతి 8

పాఠశాలలందు పంతులైకరువైరి
బడుకొనుడటంచు చాటువారె
అక్షరాలులొచ్చు అర్ఘాటమేహెచ్చు
రాయరేవచించు రమ్యరీతి 9

త్రాగరాదటంచు తండోరవేతురు
మద్యమమ్ముకొనగ మాన్యమిచ్చి
మాడనోద్యమగును రేడియోవాటింపు
తాయరేవచించు రమ్యరీతి 10

ఎల్లారెడ్డి సూక్తిముక్తావల

ఏదిమంచి, చెడ్డయేదియోయెటుగక
తనకుతోచినట్లు తానువేయు
అదియెపరులువేయ నపరాధమందురు
రాయరేవచించు రమ్యరీతి 11

అడవారిబ్రతుకు అభ్యాన్నమైపోయె
అపదందువారి నాదుకొనరు
అలుమగలకై న నంతరంచేయుండు
రాయరేవచించు రమ్యరీతి 12

ఇంటిలోనిపోరు కంటిలోకారము
కడుపులోనిపుండు కాలిఅణె
దాధకలుగజేయు భగవంతునకు నైన
రాయరేవచించు రమ్యరీతి 13

త్రాగుపోతువాడు తానుచెడుటగాక
అలుపిడ్డలకును హానివేయు
పుట్టినపుడెవాడు గిట్టినమేలుండు
రాయరేవచించు రమ్యరీతి 14

అక్రమార్జితంబు అన్యాయముగపోవు
సక్రమార్జితంబు చక్కగుండు
కష్టపడకకలుగు కలిమికివిలువేది
రాయరేవచించు రమ్యరీతి 15

ధర్మకార్యమునకు దానంబువేసిన
ఫలితమందగకును గలుగుచుండు
చెడ్డపనులకీయ చెడిపోదురందరు
రాయరేవచించు రమ్యరీతి 16

ఎల్లారెడ్డి సూక్తిముక్తావలి

పరులనేడిపించి బ్రతుకువాడెవ్వడు
బాగుపడడు పరులబాధపెట్టి
ప్రజలనిందతోడ పతితుడై పోవును
రాయరేవచించు రమ్యరీతి 17

కొడుకుపుట్టగానె గొప్పగాదెప్పుడు
కూతురై ననేమి కొఱతకాదు
నంశకీర్తినిలుపువారె పోమిన్నలు
రాయరేవచించు రమ్యరీతి 18

కాకినోరు గొట్టిగద్దకేసినయట్లు
పేదవానిడోచిపెట్టనేల
ఉన్నవారిదోచి లేనివాకిపెట్టు
రాయరేవచించు రమ్యరీతి 19

కాకినోరుగొట్టి గద్దకువేయుట
ఘనతకాదుగాని ఘనులెయైన
గద్దనోరుగొట్టి కాకికివేయండి
రాయరేవచించు రమ్యరీతి 20

అమ్మనాన్నలెట్టు లల్లారుముద్దుగ
బంటిపాపలపుడు చాకినారొ
తల్లిదండ్రినటులే తనుజులుజూడాలి
రాయరేవచించు రమ్యరీతి 21

ముక్కుమొగముకండ్లు చక్కగానుండిన
ఆందమున్నదంచు ననగరాదు
మనుసుమంచీదై న మనుజులకందము
రాయరేవచించు రమ్యరీతి 22

ఎల్లారెడ్డి సూక్తిముక్తావలి

ప్రజలసొత్తువినుచు బడికిరాకుండిన
పంతులెల్ల నాడుబంతులైరి
పంతులెల్ల పూలబంతులుకావలె
రాయరేవచించు రమ్యరీతి 23

జీతమెక్కువున్న జీవించగాలేర?
లంచమడిగి ప్రజలముంచనేల
పరమలోభులగుచు పనులనుజేయరు
రాయరేవచించు రమ్యరీతి 24

మంచిగుణములున్న మనుజుడెవ్వండును
పైకిరాడువాని బ్రతకనీరు
చెడ్డవాడెయిపుడు దొడ్డవాడై పోవు
రాయరేవచించు రమ్యరీతి 25

తెలుగుభాషపేర తెలుగుదేశమువచ్చె
తెలుగుభాషకేమొ తెగులువచ్చె
పేరుజెప్పిబ్రతుకు పెద్దోలుమనవాల్లు
రాయరేవచించు రమ్యరీతి 26

తెలుగువ్రాయనేర్చు తెలుగువారందరు
తెలుగుదేశమేలు దిట్టలైరి
తెలుగుపండితులకు తిరిపెమేగతియాయె
రాయరేవచించు రమ్యరీతి 27

తెలుగుదేశమొచ్చి నలుబదేండ్లైనను
తెలుగువారికలలు కల్లలాయె
తెలుగుభాషలోన దేశపాలనలేదు
రాయరేవచించు రమ్యరీతి 28

ఎల్లారెడ్డి సూక్తిముక్తావలి

పదులయేండ్లుజదివి పండితుడైనను
పాఠశాలకైన పనికిరాడు
అంగ్లమొచ్చినోడె అధికారి; ఉద్యోగి
రాయరేవచించు రమ్యరీతి

29

ప్రజలుతెలుగువారె ప్రభువులుతెలుగోల్లె
దేశమన్నతెలుగె తెలుగులోన
ఓనమాలురావు తెలుగుపిల్లలకైన
రాయరేవచించు రమ్యరీతి

30

డబ్బులున్నవానిజబ్బు పత్రికకెక్కు
రాజ్యమేలువాని భోజ్యమెక్కు
పేదవాడుచచ్చి పీనుగై యెక్కడు
రాయరేవచించు రమ్యరీతి

31

ధనముప్రోగుచేసి ధర్మంబుచేయక
తానుతినకనున్న హీనుడవని
ఊరుపేరులేక నూరకచచ్చును
రాయరేవచించు రమ్యరీతి

32

అప్పులిచ్చువారు గొప్పగాదెప్పుడు
అప్పుతీర్చువారె గొప్పవారు
తీర్చినోనికీచ్చి తిప్పలుపడరాదు
రాయరేవచించు రమ్యరీతి

33

అపమన్నవాని యాపదతొలగించు
భయముగల్గువాని భయముపాపు
సజ్జనుండుచేయు సత్కార్యమిట్టిది
రాయరేవచించు రమ్యరీతి

34

ఎల్లారెడ్డి సూక్తిముక్తావలి

స్త్రీలతోడనెపుడు చెల్లాటమాడకు
స్త్రీలునొచ్చుకొన్న బేటుగల్లు
స్త్రీలుమెచ్చిరేని సిరికూడివచ్చును
రాయరేవచించు రమ్యరీతి

35

అడవారినూరక వమానపరచకు
అడవారె తోడునీడనీకు
అవ్వఅమ్మఅత్త అలివారేకదా:
రాయరేవచించు రమ్యరీతి

36

భర్తభార్యనెంత భాద్యతోజూచు
భార్యభర్తకంత భక్తిజూపు
స్త్రీలుపురుషులిట్లు చెలిమితోమెలగాలి
రాయరేవచించు రమ్యరీతి

37

కాకిగూటిలోన కోకిలపెరిగిన
కూతదానికూత కూయకుండు
సహజగుణమువచ్చు సహవాసమేదైన
రాయరేవచించు రమ్యరీతి

38

నానవచ్చునంచు ప్రాణంబుపోవంచు
అందరెరిగినట్టి యంశమైన
ఎప్పుడేదిజరిగు తెవ్వరెరుంగరు
రాయరేవచించు రమ్యరీతి

39

వీధిలోనికేగి విసిగివచ్చినభర్త
నింటిలోనిభార్య యీసడించి
మనసువిరుగునట్లు మాటాడగారాదు
రాయరేవచించు రమ్యరీతి

40

ఎల్లారెడ్డి సూక్తిముక్తావలి

అకలై నవాని కన్నముపెట్టుము
దప్పిగొన్నవాని దప్పితిర్చు
చానికంటెమించు ధర్మంబులేదిల
రాయరేవచించు రమ్యరీతి 41

అర్ధికోరినప్పు డర్థంబునొసగుము
విద్యకోరినప్పుడు విద్యచెప్పు
శోకమున్నవాని శోకంబుబాపుము
రాయరేవచించు రమ్యరీతి 42

తెచ్చిపెట్టుచున్న మెచ్చుచుందురునిన్ను
తెచ్చిపెట్టకున్న తిట్టుచుండు
లాభమున్నయెడల లాలనజేతురు
రాయరేవచించు రమ్యరీతి 43

కోపమధికముండ కూడదుదేహికి
కోపమెక్కువున్న తాపమగును
తాపమధికమైన తనువునుగాల్చును
రాయరేవచించు రమ్యరీతి 44

పసితనంబులోన పాండిత్యమబ్బుచు
ముసలితనములోన ముద్దురాదు
పచ్చిణ్ణాయగోయ పండెట్టులగునన్న
రాయరేవచించు రమ్యరీతి 45

పండ్లుకండ్లుచెవులు తుండ్లుపాడై నను
కాల్లుచేతులైన కదలకున్న
ప్రాణమన్నతీపి పాపిష్టిదేహికి
రాయరేవచించు రమ్యరీతి 46

ఎల్లారెడ్డి సూక్తిముక్తావలి

కూలినాలివేసికొను చుండువాడైన
రాజ్యమేలువాడు, రైతుకూడ
పొట్టకూటికొఱకు పోరాడుటేకదా
రాయరేవచించు రమ్యరీతి

47

కులముగాదుమిన్న గుణముప్రధానము
వృత్తియేదియైన వెలితిరాదు
చేతనైనపనిని చేయుముశ్రద్ధగా
రాయరేవచించు రమ్యరీతి

48

గొప్పవాడుతాను గొప్పనిచెప్పడు
పరులుచెప్పుచున్న నొప్పుకొనడు
నేనేగొప్పయంచు నీచుండువాగును
రాయరేవచించు రమ్యరీతి

49

గొప్పవానిగుణము లొప్పవోడల్పుడు
లేనిపోనినింద లేయుచుండు
ఒప్పులెన్నియున్న తప్పులుగాచూచు
రాయరేవచించు రమ్యరీతి

50

ముప్పువచ్చునంచు ముందుగాతెలిసిన
తెలివిలేనివాడు మేలుకొనడు
పరులుచెప్పునపుడు పాటింపుకొనకుండు
రాయరేవచించు రమ్యరీతి

51

వచ్చునప్పుడేది తెచ్చుకోకుండిన
పోవునప్పుడేదో పోయెనంచు
చింతజేయునరుడు చిత్తంబునధిదున
రాయరేవచించు రమ్యరీతి

52

ఎల్లారెడ్డి సూక్తిముక్తావలి

నీరుపల్లమెరుగు నిజముదేవుడెరుంగు
కప్పిపుచ్చుకొన్న తప్పుతెలియు
తప్పుచేసినోడు తప్పించుకోలేడు
రాయరేవచించు రమ్యరీతి 53

విత్తమిచ్చుచున్న వేశ్యప్రేమించును
విత్తమిచ్చినిన్ను చేరనిచ్చు
అర్థమివ్వకున్న నద్దుకురానీదు
రాయరేవచించు రమ్యరీతి 54

నోరుమంచిదైన నూరుమంచిదెరుగు
పరుషమైనవాక్కు పగనుతెచ్చు
ఈటెపోటుకంటె పోటుమాటేఘాటు
రాయరేవచించు రమ్యరీతి 55

తొందరుండరాదు తోచిన రీతిగా
పలుకరాదుపలుకె ములికియగును
అచితూచిపలుక నందరుమెత్తురు
రాయరేవచించు రమ్యరీతి 56

అడ్డుబెప్పువాని హతముగావించుటే
రాజకీయతగుతు రోజుకొకని
హితముజెప్పనినునె ఈశ్వరుడైనను
రాయరేవచించు రమ్యరీతి 57

ప్రజలబ్రోచుచుండె పాతకాలమురాజు
దోచుకొనును నేటిదుష్టనేత
కాలమిట్టులాయె కడతేరుటెట్లనో
రాయరేవచించు రమ్యరీతి 58

ఎల్లారెడ్డి సూక్తిముక్తావలి

నోట్లుసంచిప్రజల ఓట్లుసంపాదించి
కోట్లకొలదిధనము కూడబెట్టి
ఓట్లవేయనీరు ఓట్లుతామేగ్రుద్ది
రాయరేవచించు రమ్యరీతి

59

వెనుకబడ్డవార్ని వెనుకేసుకొనివచ్చి
వెనుకవచ్చువారి వెన్నువిటచి
వారికందకుండ వీరెఱ్ఱోంచేస్తారు
రాయరేవచించు రమ్యరీతి

60

యుక్తియుక్తమైన యుక్తిగైకొనవచ్చు
విలుకదైన చిన్నశిశువుదైన
ఆడవారిదైన నన్యులదైనను
రాయరేవచించు రమ్యరీతి

61

కవితవ్రాయవచ్చు కమ్మనిపద్యాలు
నీతిజెప్పవచ్చు నేర్పుతోడ
జెప్పినట్టిదాని చేయుటేకష్టము
రాయరేవచించు రమ్యరీతి

62

చెప్పునట్టివాడు చేయలేడచ్చట
చెప్పలేనివాడె చేయగలడు
తెలియనట్టివాడె తెలివిలోనడచును
రాయరేవచించు రమ్యరీతి

63

ఇరుగుపొరుగుతోడ నిష్టంబుగానుండి
పోరుపెట్టుకొనక నొరులతోడ
శాంతిగల్గియున్న సౌఖ్యంబుగల్గును
రాయరేవచించు రమ్యరీతి

64

ఎల్లారెడ్డి సూక్తిముక్తావలి

చిన్నదానికైన చీటికిమాటికి
వాదులాడుకొనుచు వచ్చుచున్న
చచ్చునంతవఱకు శాంతియేచారకదు
రాయరేవచించు రమ్యరీతి 65

పల్లెటూర్లలోన పగజెట్టుకొనరాదు
పగలురగిలి సెగలురేగుచుండు
పంతమంతకంత కంతంబుగాకుండు
రాయరేవచించు రమ్యరీతి 66

విద్యలెన్నినేర్చి వేదాలుబదివిన
లేదుకాదటంచు వాదులాడు
తర్కమెరుగుదాని తత్వంబునెరుగడు
రాయరేవచించు రమ్యరీతి 67

చంద్రుడొక్కడైన చక్కనివెలుగిచ్చు
చుక్కలెన్నియున్నలెక్కలేదు
పుత్రుడొక్కడైన పురుషోత్తముడువాలు
రాయరేవచించు రమ్యరీతి 68

పుట్టకున్నమేలు పుట్టిగిట్టినవాలు
పుట్టిమూర్ఖుడైన పట్టెకంటె
మొప్పెవానితోడ ముప్పుటముప్పొను
రాయరేవచించు రమ్యరీతి 69

బిడ్డలున్నమేలె దొడ్డవారైనచో
మడ్డివారలైన బిడ్డలేల
బుద్ధిలేనివారు భూమికిభారమే
రాయరేవచించు రమ్యరీతి 70

ఎల్లారెడ్డి సూక్తిముక్తావలి

త్రాగుబోతుతండ్రి తలవంపుతల్లియు
మూర్ఖుడైనసుతుడు ముదిమియువతి
శత్రులొదురెందు సన్మార్గగామికి
రాయరేవచించు రమ్యరీతి

71

పుష్పమాశ్రయించి పురుగై నశివుజేరు
శిల్పిజేరిశిలయు శివుడెయగును
అశ్రయంబుబట్టి యధముడున్నతుడౌను
రాయరేవచించు రమ్యరీతి

72

కొమ్ములున్నపశువు గోర్లున్నజంతువు
కోరలున్నమృగము కొవ్వనరుడు
దూరముండకున్న దుఃఖంబుగలిగింతు
రాయరేవచించు రమ్యరీతి

73

మూడువాసరములొ మూడుమాసంబులొ
మూడువత్సరములొ ముగియులోన
పాపపుణ్యకర్మఫలము ఫలించును
రాయరేవచించు రమ్యరీతి

74

మనసులోననొకటి మాటలోనొక్కటి
కార్యమందునొకటి కానవచ్చు
దుష్టబుద్ధికెపుడు దూరాననుండుము
రాయరేవచించు రమ్యరీతి

75

దైవపూజచేసి దానవులెందరో
వరముబడసి కరముగరువమొంది
చెడ్డపనులుచేసి చెడిపోయిరేగదా
రాయరేవచించు రమ్యరీతి

76

వల్లారెడ్డి సూక్తిముక్తావతి

రావణాసురుండు బ్రాహ్మణుడైనను
బ్రహ్మపుత్రుడైన ఫలితమేమి
కులముగొప్పదైన గుణముహీనంబయ్యె
రాయరేవచించు రమ్యరీతి

77

పరులమేలుగోరి పాలిచ్చుగోవుల
పరులకొఱకు యేర్లుపారుచుండు
బెట్లుపండనిచ్చు చేలుపంటలనిచ్చు
రాయరేవచించు రమ్యరీతి

78

ప్రతిఫలింబుగోరి పరులకుమేల్జేయు
బుద్ధికొందరకును పొడముచుండు
కొందరేమికోర కుండమేల్జేతురు
రాయరేవచించు రమ్యరీతి

79

దేశసేవజేయ దీక్షబూనితినేను
నన్ను ఒట్లువేసి ఎన్నుకొనుడు
అన్నవాడుగెల్చి మన్నజుట్టునుగదా
రాయరేవచించు రమ్యరీతి

80

ప్రజలసేవజేయ ప్రభువేలకావలె
మంత్రయేల రాజ్యతంత్రమేల
తానుజేయుపనిని తాజేయుటేసేవ
రాయరేవచించు రమ్యరీతి

81

హత్యలైనజేసి అధికారమునకొచ్చు
ష్టేచ్చువలననేమి మేలుజరుగు
హత్యజేయుటందు నభివృద్ధియేగాని
రాయరేవచించు రమ్యరీతి

82

ఎల్లారెడ్డి సూక్తిముక్తావలి

దుడ్డుకూడబెట్టి దుండగీండ్రనుబెంచి
రాజ్యమేలువారె పూజ్యులైరి
అట్టివారెమరల నధికారులౌదురు
రాయరేవచించు రమ్యరీతి 83

తెలివిగలుగువారె దేశనాయకులైరి
వైద్యులింజనీర్లు వారెయైరి
తెలివితోడప్రజల తెగదోచుకొందురు
రాయరేవచించు రమ్యరీతి 84

అశకంతులేదు అధికారులకునైన
జీతమెంతయున్న తృప్తిలేదు
లంపమివ్వకున్న మంపమెక్కరుకదా
రాయరేవచించు రమ్యరీతి 85

మరణమెవరికైన మామూలుతప్పదు
ధాతకైన వానితాతకైన
జన్మతోడచావు జతజేరివచ్చును
రాయరేవచించు రమ్యరీతి 86

హరుడుహరియుబ్రహ్మ సురనాథులకునైన
జన్మకర్మఫలము జరిగితిరు
తానుజేయుకర్మ తాత్రవాతగామారు
రాయరేవచించు రమ్యరీతి 87

సర్వభూతములను సమబుద్ధితోజూచు
మానవుండుహింస మానుకొనును
భూతహింసవేసి పూజింపఫలమేమి
రాయరేవచించు రమ్యరీతి 88

ఎల్లారెడ్డి సూక్తిముక్తావలి

గుల్లగోవురాల రాల్లరప్పలయందు
దేవుడుండునంచు తెలుసుకొన్న
ప్రాణులందునేల పరమేశ్వరుడులేడు
రాయరేవచించు రమ్యరీతి 89

వేగిలేయగానె వేయిగండంబులు
వ్యాధిశోకమరణ బాధలందు
ఏదిఎవరికైన నెప్పుడై ననువచ్చు
రాయరేవచించు రమ్యరీతి 90

తనువుశాశ్వతంబు తానుచిరంజీవి
ననుచుతలచు వెట్టిమానవుండు
నీటిలోనిబుడగ నీజీవితముసుమా
రాయరేవచించు రమ్యరీతి 91

కనకకామినులను కివులుదూషింతురు
భ్రాంతిగోలువునంచు పలుకుచుండ్రు
స్థిమితమైనబుద్ధి తమకులేదనుకోరు
రాయరేవచించు రమ్యరీతి 92

లోపలున్నదుష్ట లోభమోహదుల
నిగ్రహింపలేక నీతిలేని
పనులజేయుచుండు పండితుడైనను
రాయరేవచించు రమ్యరీతి 93

కోపమెక్కువైన తాపంబుగల్గును
తాపమధికమైన తనువుమఱచు
తనువుమఱచినపుడు తప్పులుజరుగుచు
రాయరేవచించు రమ్యరీతి 94

ఎల్లారెడ్డి సూక్తిముక్తావలి

నేలనింగినీరు నిప్పుగాలులవేత
చేయబడిన శ్రేష్టకాయమైన
శాశ్వతంబుగాదు సర్వకాలంబును
రాయరేవచించు రమ్యరీతి

95

వెంకటేశ్వరునకు వెండుకలర్పించి
కోర్కెలేలమరల కోరుకొనుట
తలపులేనియపుడె తలగుండుచేయాల
రాయరేవచించు రమ్యరీతి

96

అల్పులైనకూడి ఐకమత్యముపొంది
బలముగల్గువారి బట్టవచ్చు
వీమలన్నివేరి పామునుపట్టవా?
రాయరేవచించు రమ్యరీతి

97

పండితుండులేని ప్రాంతంబునందున
అల్పబుద్ధియైన నాథ్యుడగును
పల్లెటూరిలోన బడిసంతులేగొప్ప
రాయరేవచించు రమ్యరీతి

98

చెప్పినట్టిమాట తప్పరుపూజ్యులు
ప్రాణదేహావిత్ర భంగమైన
కర్ణశిబిదధీవి కాయంబులొసగిరి
రాయరేవచించు రమ్యరీతి

99

ఓప్పుకున్నపనిని తప్పకజేయుటే
దేశసేవమఱియు దేవసేవ
పనినిజేయనట్టి పామరిస్థోమరి
రాయరేవచించు రమ్యరీతి

100

విల్లారెడ్డి సూక్తిముక్తావలి

సాధ్యమైనవరకు సర్వజీవులకును
మేలుచేయువాడె మేటినరుడు
అదియెదై వపూజ ఆర్యధర్మంబును
రాయరేవచించు రమ్యరీతి 101

జిహ్వాకొక్కరుచియు శీర్షంబుకొకబుద్ధి
ఉండుగానభేద ముండుమెండు
భేదమెంతయున్న వాదుమంచిదిగాదు
రాయరేవచించు రమ్యరీతి 102

అలుమగలకైన నరపౌచ్చెములువచ్చు
మాటవిపోవుగుణము మంచిదగును
వైరభావమెంత వారికైననువద్దు
రాయరేవచించు రమ్యరీతి 103

రూపనామక్రియలు రూపింపగారాదు
సృష్టికర్తయెవరో జెప్పగాదు
బుద్ధిపుట్టినట్లు బోధలుజేతురు
రాయరేవచించు రమ్యరీతి 104

తానుబాగుపడిన తరువాతనితరుల
బాగుచేయుకొఱకు పాటుపడుము
తన్నుమాలినట్టి ధర్మంబుకొఱగాదు
రాయరేవచించు రమ్యరీతి 105

ముడిమిలోనతనువు ముడతలుపడిపోవు
కండ్లుచెవులుకూడ కనవువినవు
భార్యబిడ్డలైన బాగుగచూడరు
రాయరేవచించు రమ్యరీతి 106

ఎల్లారెడ్డి సూక్తిముక్తావలి

ఎంతగడువకున్న నెవరియొద్దకుపోయి
తిరిపెమడుగరాదు దేహాయందు
వేయిబాచినపుజె చెడిపోవుమర్యాద
రాయరేవచించు రమ్యరీతి 107

విక్రమార్కభోజ శ్రీకృష్ణరాయలు
పెలినట్టిరాజ్య మెక్కడుంది
కవులువాసినట్టి కావ్యాలుగలవింక
రాయరేవచించు రమ్యరీతి 108

చిక్రమార్దితంబు వీరభోజ్యంబైన
అవనియెవనియబ్బ యాస్తిగాదు
శాత్వంబుగాదు శత్రువామిత్రుడు
రాయరేవచించు రమ్యరీతి 109

స్వార్దితంబునత్వ శక్తియుక్తంబైన
కవితఉన్నయట్టి కవికినేల
భార్యబిడ్డలైన బ్రతుకనిరాజ్యంబు
రాయరేవచించు రమ్యరీతి 110

కలియుపండితుండు గాయకుడైనవను
కలలతోనెబ్బతుక వలనుగాదు
గౌరవంబులేదు కలలగుర్తింపరు
రాయరేవచించు రమ్యరీతి 111

పరులుగౌరవింప వలెనంచుతలపక
పరహితంబుచేసి బ్రతుకవలెను
పరులపైనబడక బ్రతుకుటేధర్మంబు
రాయరేవచించు రమ్యరీతి 112

ఎల్లారెడ్డి సూక్తిముక్తావలి

తెలుపకున్న తెలియు తెలిసినవారికి
తెలుసుకొనును తెలుప తెలియకున్న
తెలిసి తెలియకున్న తెలుపంగతరమౌన
రాయరేవచించు రమ్యరీతి 113

సర్గుణంబురాని చదువేలతలపంగ
సర్గుణంబులున్న చదువులేల
చదువురాకయున్న చాకలిమేలన్న
రాయరేవచించు రమ్యరీతి 114

వినయమున్నయెడల విద్యరాణింబును
దానమున్నయెడల ధనముమెఱయు
మంచిమనసుగల్గు మనిషిమాన్యుండౌను
రాయరేవచించు రమ్యరీతి 115

తెలివిలేనివాడు తెగనీలుచుండును
తెలివియున్నవాడు తెలియకుండు
నిండునీల్లులేని కుండమెండుగ్రమోకు
రాయరేవచించు రమ్యరీతి 116

అన్నిలోహములకు నతుకువేయగవచ్చు
కాచికరుగబోసి కలుపువచ్చు
కులముమతముమాని కూడియుండరుగదా
రాయరేవచించు రమ్యరీతి 117

మతములెన్నియున్న మానవులొక్కటే
చిత్తమైనజాతి చెప్పనేల
దేవుడొక్కడుండ దేనికి భేదంబు
రాయరేవచించు రమ్యరీతి 118

ఎల్లారెడ్డి సూక్తిముక్తావలి

కులముగొప్పకాదు గుణమెగొప్పదియౌను
మతముమిన్నగాదు మనసుమిన్న
చెప్పువారుకలరు చేయువారేలేరు
రాయరేవచించు రమ్యరీతి 119

మరణమెప్పుడై న నరునకునహజంబు
దానిగూర్చిచింత మానుకొనుము
బ్రకుకుతెరవుగూర్చి బాగుగాయోచించు
రాయరేవచించు రమ్యరీతి 120

ప్రజలసేవజేయ ప్రభుతనాకిమ్మంచు
బ్రతిమలాడుకొనెడు పనియెతగదు
సేద్యమైనచేసి సేవచేయగవచ్చు
రాయరేవచించు రమ్యరీతి 121

కష్టపడెడువాడు శిష్టుడెవెలగును
సోమరై నవాడె పాపరుండు
కర్మజేయువాని కాయరబుచెడిపోదు
రాయరేవచించు రమ్యరీతి 122

మాంసమద్యమాదీ మత్తుమదార్థాలు
తిండిబాగతినుచు కండబెంచి
గుండెపోటువచ్చి కుప్పకూలునుగాదె
రాయరేవచించు రమ్యరీతి 123

తిండిదండిగతిని తీరికగానున్న
రక్తమధికమగును శక్తితరుగు
వనులుజేయకున్న పాడౌనుదేహంబు
రాయరేవచించు రమ్యరీతి 124

ఏల్లారెడ్డి సూక్తిముక్తావలి

పనులుచేయకుండి పైపైనతిరుగుచు
 ఊరియరుగుజేరి యుబుసుపోక
 మాటలాడుకొనెడు మనుజులుమనుజులా!
 రాయరేవచించు రమ్యరీతి 125

శ్రేష్ఠజేష్ఠులెట్లు చేయుదురోచూచి
 ఇతరులెల్లనట్లె చేతురవని
 శ్రేష్ఠజేష్ఠులెపుడు వెడుతోవబోరాదు
 రాయరేవచించు రమ్యరీతి 126

తల్లిదండ్రుగురువు దైవంబుపైభక్తి
 కలిగిమెలగవలెను బాలురెల్ల
 పెద్దవారిశీతి పిన్నులునడవాలి
 రాయరేవచించు రమ్యరీతి 127

పూలగుత్తిబోలు పుణ్యాత్ములెల్లరు
 గౌరవంబుపొందగలరు, లేక
 ఉన్నబోటనైన ఉత్తములొదురు
 రాయరేవచించు రమ్యరీతి 128

కఱపుదేశమంత మఱిమఱివచ్చినా
 మంచిసీటికొఱత మించుచున్న
 తీర్చువారులేరు తిప్పలుమెండాయె
 రాయరేవచించు రమ్యరీతి 129

రాయలేలినట్టి రత్నాలసీమయే
 రాల్లసీమగాదె నీల్లులేక
 కండ్లనీల్లురావు కడకునేడ్చినగూడ
 రాయరేవచించు రమ్యరీతి 130

ఎల్లారెడ్డి సూక్తిముక్తావలి

కుయ్యెమొట్టొయంచు గుండెనీరగునట్లు
ప్రజలుయేడ్చుచున్న పలుకనట్టి
రాతిగుండెవారె రాజులొచున్నారు
రాయరేవచించు రమ్యరీతి 131

వెట్టిసామివేమొ వెంకటేశ్వరనీపు
మోసపోదువయ్య మొక్కినంత
అశపోతువారి కధికారమిస్తావు
రాయరేవచించు రమ్యరీతి 132

కల్లబొల్లిమాటలెల్ల చల్లగజెప్పి
మంత్యులై నపిదప మరచునట్టి
మంత్యగాల్లరాజ్య తంత్యంబులిట్టివె
రాయరేవచించు రమ్యరీతి 133

భూమిలోననీరు బొత్తుగాలేదయ్యె
పైనవానకూడ పడకపోయె
నీరునిలువజేయు నీరధులాలేవు
రాయరేవచించు రమ్యరీతి 134

వియ్యమిచ్చెదమన బీదలునమ్మిరి
వారివెరిగిగాని వర్తిపైరు
నీరులేకపోవ నిలువునాయెండదా
రాయరేవచించు రమ్యరీతి 135

నీవునిలిచినట్టి నేలనీరేలేదు
గంగయెచటికేగె జంగమయ్య
కలుపురానితెనవు కనుగొనుమికనైన
రాయరేవచించు రమ్యరీతి 136

ఎల్లారెడ్డి సూక్తినుక్తావళి

కాలమొక్కరీతి కలకాలముండదు
మార్పుజెందుచుండు మాపురేపు
నేర్పుఓర్పుగల్గి నెరవేర్చుకార్యంబు
రాయరేవచించు రమ్యరీతి 137

ధర్మమనునరెంచి ధనమునంపాదించి
ధనముకొలది సుఖములనుభవించి
భుక్తిముక్తిపొందు భువిలోనెవిజ్ఞాని
రాయరేవచించు రమ్యరీతి 138

సూర్యచంద్రులకును చూచుచుండగవచ్చు
క్షీణవృద్ధిదశలు క్షణములోన
ఉచ్ఛనీచదశలు వచ్చునుపోవును
రాయరేవచించు రమ్యరీతి 139

ప్రీతిజూడ పురుషవిత్తముచిత్తైను
పురుషజూచినంత పొలితికరుగు
దానిలోనికిటుకు ధాతకేతెలియదు
రాయరేవచించు రమ్యరీతి 140

దేహమెంతవెలుగు దేదీప్యమానమై
కలుగులోనంత కల్మషంబు
తలచుకున్నదాని తలపుజనించదు
రాయరేవచించు రమ్యరీతి 141

శుభపటచుకొన్న శుచియైనపోవునా
చెమటవలనకలుగు చెడ్డకంపు
మాంసరక్తమూత్ర మలములన్నియుకంపె
రాయరేవచించు రమ్యరీతి 142

ఎల్లారెడ్డి సూక్తిముక్తావలి

దేహమంతమైన దేహంబులోనున్న
అత్మనాశమవ దటంచుసుడువ
దేసికింకభయము దేహికికలుగును
రాయరేవచించు రమ్యరీతి 143

అత్మయిట్టిదట్టిదనుచు వర్జించిరి
తోచినట్లుగాగ తొల్లిబుషులు
అత్మతత్వమెరుగ నందరివశమౌన
రాయరేవచించు రమ్యరీతి 144

తన్నుతానెచంపి తినుటనదేవుండు
పాపపుణ్యఫలము పరులకేల
క్రూరకర్మజూడకరుగదా హృదయంబు
రాయరేవచించు రమ్యరీతి 145

ఖగముమ్మగమునరుని కాయంబుభక్షించు
మాంసమేదియైన మనిషితినును
బోధపడదునాకు భేదంబువీరిలో
రాయరేవచించు రమ్యరీతి 146

మాంసభక్షణంబు మానలేకున్నారు
మనుజులెంత బుద్ధిమంతులైన
గొంతుకోయుటెంత ఘోరమోయెరుగరు
రాయరేవచించు రమ్యరీతి 147

ప్రాణభయముతోడ పరులనునమ్మక
నీడువెంటతిరుగు నిన్నునమ్మి
ఐనవానినీవె హత్యగావింతువా!
రాయరేవచించు రమ్యరీతి 148

విల్లారెడ్డి సూక్తిముక్తావలి

పుణ్యపురుషదేవ పూజకతగినట్టి
పూలగ్రుచ్చికూర్చి మాలజేసి
నీచుమెడకువేసి నేరంబుచేయకు
రాయరేవచించు రమ్యరీతి

149

వేదికెక్కివేద వేదాంగమంతయు
చెప్పవారుగలరు చేయువారు
ఊరికొక్కరైన నున్నారచెప్పండి
రాయరేవచించు రమ్యరీతి

150

అత్మతత్వమేమొ అలోచనముచేసి
ఎవరియంతవారె ఎరుగవలెను
వెన్నపెరుగులోన నున్నదిచిలికిన
రాయరేవచించు రమ్యరీతి

151

ఎన్నియెండ్రకైన నెన్నిజన్మలకైన
శ్రద్ధభక్తిబుద్ధి శుద్ధమైన
జీవనంబులేక శివతత్వమెరుగరు
రాయరేవచించు రమ్యరీతి

152

పూర్వకాలమందు పురుషపుంగవులకు
పైనఅంగ వస్త్రమైనలేదు
స్త్రీలుదేహమంత వీరతోకప్పిరి
రాయరేవచించు రమ్యరీతి

153

నేడుపురుషులెల్ల నిండుగాబట్టలు
వేసివల్లుకప్పి వేయుచుండ
స్త్రీలచందమన్న సిగ్గొనుచెప్పంగ
రాయరేవచించు రమ్యరీతి

154

ఎల్లారెడ్డి సూక్తిముక్తావలి

పాతకాలయందు నటనజేయుటకై న
 శ్రీలవేశములకు శ్రీలురారు
 నారివేషమైననరుడు వేయుచునుండె
 రాయరేవచించు రమ్యరీతి 155

పురుషపుంగవుండు పూవోడియునుగూడి
 ఆలుమగల వేసమైనవేసి
 దూరదూరముండి దరిజేరకుండిరి
 రాయరేవచించు రమ్యరీతి 156

చిత్రమౌనుచూడ సినిమాలయందున
 నటనజేయునపుడు నరుడునారి
 క్రిందమీదపడుచు చిందులువేతురు
 రాయరేవచించు రమ్యరీతి 157

అవయవంబులన్ని అగుపించునట్లుగా
 వేషమేయునట్టి యోషజూడ
 మునలివానికైన మోహంబుగలుగదా!
 రాయరేవచించు రమ్యరీతి 158

చిత్రసీమలందు శ్రీలుసిగ్గునువీడి
 చేయుచున్న దుష్టజేష్టచూడ
 ఆటబొమ్మలైరి ఆచారనుపించు
 రాయరేవచించు రమ్యరీతి 159

శ్రీలుచీరకట్టి చేలచెరంగును
 పైనకప్పుకొన్న కానరాదు
 మర్మమైనభాగ మదియేలవేయరో
 రాయరేవచించు రమ్యరీతి 160

ఏల్లారెడ్డి సూక్తిముక్తావలి

హాలిచాలినట్టి చోలిధరింతురు
దొడ్డుక్రింద కోకగుడ్డకట్టి
వెనుకముందుకూడ కనుపింపజేతురు
రాయరేవచించు రమ్యరీతి 161

మానభంగములను ప్రాణాలుతీయుట
ముష్టియుద్ధములను మోసములను
చేసిచూపునట్టి సినిమాలుమెండామె
రాయరేవచించు రమ్యరీతి 162

పల్లెపట్టణాల పంతాలుహెచ్చెను
ఒకరినొకరుచూచి ఓర్వలేరు
పెద్దచిన్నలేదు ఒద్దికలేవు
రాయరేవచించు రమ్యరీతి 163

పరులతిట్టుచున్న పరులచంపినయట్లు
తన్నుపొగడుకొనుట తననుచంపు
కొన్నయట్లుగాన కూడవీరెండును
రాయరేవచించు రమ్యరీతి 164

ఒక్కమనిషి యెంతచక్కగాచెప్పిన
చెల్లనేరదెందు కల్లబొల్లి
మాటలై నపెక్కు మందిచెప్పినచెల్లు
రాయరేవచించు రమ్యరీతి 165

జనముధముగల్గు మనుజుడేమన్నను
ఘనతగౌరవంబు గలుగుచుండు
అవియెలేనివేల నవమానమగుచుండు
రాయరేవచించు రమ్యరీతి 166

ఎల్లారెడ్డి సూక్తిముక్తావలి

బ్రహ్మసృష్టిలోని బహుసుందరంబైన
వస్తువేదియన్న వనితగాదె
మంచిగుణములైన మగువలలోమెండు
రాయరేవచించు రమ్యరీతి 167

ఈసుయేసుకృష్ణ క్రీస్తురామరహీము
ఏమిపేరుతోడ నెవరుపిలువ
దేవుడాక్కడన్న దేనికితగవులు
రాయరేవచించు రమ్యరీతి 168

నాదుమతముగొప్ప నాదేవుడేగొప్ప
యనెడువాడు మంచిదొనెచూడ
ఏదిజన్మమతమొ అదివారికిష్టమౌ
రాయరేవచించు రమ్యరీతి 169

మతముమనకు మంచిమార్గముచూపించు
నీతినియమములను నేర్పుత్రోవ
మనహితంబుకొరఱకె మతధర్మములువచ్చె
రాయరేవచించు రమ్యరీతి 170

గీతగీతయంచు గీతనుగొప్పగా
వాతచెప్పినంత వచ్చునేది
చేసిచూపవలెను చెప్పినదానిని
రాయరేవచించు రమ్యరీతి 171

ముంతచెంతనున్న మున్నీటముంచిన
పొంతలోననైన ముంతనీలై
ప్రాప్తమెంతయున్న ఫలితమంతేవచ్చు
రాయరేవచించు రమ్యరీతి 172

ఎల్లారెడ్డి సూక్తిముక్తావలి

ధనమదాంధులై న ధర్మహీనుమ్రొల
మోకరిల్లి దీనముఖముతోడ
చేతులొగుకంటె చెడుటేమికలదన్న
రాయరేవచించు రమ్యరీతి

173

తనకుతోచినంత తానుచెప్పుచునుండు
ఓప్పుకొనడొకండు చెప్పుదాని
తాటినెక్కువాని తలదన్నవాడుండు
రాయరేవచించు రమ్యరీతి

174

శాంతశమదమాది సద్గుణంబులనెల్ల
నల్లవేసినంత వచ్చునేది
అచరించిచూప నధికుడొచూడగా
రాయరేవచించు రమ్యరీతి

175

బ్రతుకుతెటవులేక బాధలుపడలేక
పిరికిపరిదయగుచు బెదరిపోయి
చచ్చిపోవువాడు చచ్చదద్దమ్మరా
రాయరేవచించు రమ్యరీతి

176

చచ్చిపోయిపిదప సాధించునదియేది?
బ్రతికిబట్ట కట్టవలెనుగాని
అత్మహత్యజూడ నతిపాతకంబౌను
రాయరేవచించు రమ్యరీతి

177

కష్టనిష్ఠురములు కడగండ్లుకలిగిన
నేర్పుతోడబ్రతుక నేర్వవలెను
అంతెగానిఅత్మహత్య దోషంబౌను
రాయరేవచించు రమ్యరీతి

178

ఏల్లారెడ్డి సూక్తిముక్తావలి

రిచ్చబండరెక్కి రాజ్యాంగమంతయు
వల్లెవేయుచుండు పిల్లపెద్ద
చీకటిచ్చగానే చీకటిపడుదాగ
రాయరేవచించు రమ్యరీతి 179

చదువుచెప్పువారు చదువుచెప్పుటలేదు
చదువుకొనెడివారు చదువుకొనరు
ఎవరిపనినివారు ఎవ్వరూచేయరు
రాయరేవచించు రమ్యరీతి 180

నరుడుచెప్పినట్లు నాట్యంబుచేయును
ఎనుగెంతదైన నేమిఫలము
దేహబలముకన్న ధీబలంబేమిన్న
రాయరేవచించు రమ్యరీతి 181

మనసునందునొకటి మాటయందొక్కటి
కర్మయందునొకటి దుర్మతులకు
సన్మతులకుమూడు సమముగానుండును
రాయరేవచించు రమ్యరీతి 182

బాల్యమందుతండ్రి భర్తయౌవనమున
వార్ధకముననైన వారిసుతులు
అడవారికేమి హానిచేయగరాదు
రాయరేవచించు రమ్యరీతి 183

తల్లితండ్రిగురువు తగినరీతినిపెంచి
పెద్దచేసి విద్వేబుద్ధినేర్చి
తీర్చిదిద్దకున్న తీరరుబిడ్డలు
రాయరేవచించు రమ్యరీతి 184

ఎల్లారెడ్డి సూక్తిముక్తావలి

ధనముగలిగెనేని గుణముకులమురూపు
వెలయుచుండునెల్ల విధ్యలెల్ల
ధనములేనియెడల తగ్గునన్నియుగూడ
రాయరేవచించు రమ్యరీతి 185

బిందుబిందుగాగ బిందెలోపడినచో
నిండిపోవు బిందెనీటితోడ
పదముపదమునేర్వ పాండిత్యమబ్బును
రాయరేవచించు రమ్యరీతి 186

దున్నపోతులేమి దుర్మార్గమొనరించె
మేకపోతులెవని పీకకొరికె
జంతువులనుజంపు జనులిట్లుచత్తురు
రాయరేవచించు రమ్యరీతి 187

జాతరలనుచేసి జంతువులనుజంపి
పాపమేలచేయ వలెనుమరల
రక్తపాతమునకు రాలైనకరుగునె
రాయరేవచించు రమ్యరీతి 188

మాటలందుతీపి మదిలోనచేదున్న
నరునిమాటనమ్మి వాశమవకు
మాటకఠినమైన మనసుమంచిగ్రహించు
రాయరేవచించు రమ్యరీతి 189

దుష్టులున్నచోట శిష్టులుండగరాదు
శిష్టుడనుభవింపు దుష్టుఫలము
కాకిచెంతజేరి కడతేరెహంసము
రాయరేవచించు రమ్యరీతి 190

ఎల్లారెడ్డి సూక్తిముక్తావలి

కండ్లుపండ్లుచండ్లు తుండ్లుగానుండిన
అందమైనవారె అడవారు

స్థిమితమైనబుద్ధి శీలముముఖ్యము
రాయరేవచించు రమ్యరీతి

191

కులముకలదునేడు కులధర్మములులేవు
మతముగఅడుగాని మంచిలేదు

కులములేకయున్న కులధర్మముండాలి
రాయరేవచించు రమ్యరీతి

192

కార్యసాధనమున కఠినమౌశిలయౌను
బాధచూడ పూలబంతియగును

గొప్పవారిమనసు గోచరంబెట్లాను
రాయరేవచించు రమ్యరీతి

193

అటలాడువారు పాటపాడేవారు
అకులాడువారు షోకుగాండు
త్రాగుబోతుగాండు తగుదురెందై నను
రాయరేవచించు రమ్యరీతి

194

వల్లువంబనోల్లు వల్లుపెరిచేవాల్లు
తిరుగుబోతువాల్లు తిరిపెమోల్లు
బూటుసూటుకోటు నీటుగావేతురు
రాయరేవచించు రమ్యరీతి

195

తిండిగాగతినుచు కండలుపెరిచుచు
మోసములను పెంచి వేసమేసి
మోసములనుచేయు మోసగాండుమెండైరి
రాయరేవచించు రమ్యరీతి

196

ఎల్లారెడ్డి సూక్తిముక్తావలి

కష్టపడుచు కాయకష్టమువేయుచు
కూడుగుడ్డగూడు కూడలేక
బక్కచిక్కు బడుగుపడునెల్లయిడుముల
రాయరేవవించు రమ్యరీతి 197

తల్లిదండ్రులేని పిల్లలుపాపము
బదువునంధ్యలేని చవటలగుచు
వెట్టివాకిరీలు విడువలేకున్నారు
రాయరేవవించు రమ్యరీతి 198

భర్తబాధపడెడు భార్యలుకొందరు
భార్యబాధపడెడు భర్తయొకడు
తల్లిదండ్రులకును తనయులతోబాధ
రాయరేవవించు రమ్యరీతి 199

చిత్రసీమమరియు చిత్రంబుకలిగించు
చేసిచూపుతారు చెడ్డపనులు
నటులువిటులువేయు నటనలేనేర్తురు
రాయరేవవించు రమ్యరీతి 200

ఊరుఊరునందు సుద్రేకములుగల్గె
దద్దరిల్లుబాంబు శబ్దములకు
గన్నునుండివెడలి ఘర్జించుతూటాలు
రాయరేవవించు రమ్యరీతి 201

ఎన్నికలలతోనో ఎన్నికలనుబెట్ట
కల్లలాయనన్ని కలలుగూడ
కలతలెక్కువాయె కలహాలుమెండాయె
రాయరేవవించు రమ్యరీతి 202

ఎల్లారెడ్డి సూక్తిముక్తావలి

కోట్లకొలదిధనము ఓట్లకైవెచ్చించి
కాలమైనపూర్తి కాకముందె
పెత్తనంబుకొఱకు కత్తులునూరుటె
రాయరేవచించు రమ్యరీతి 203

ముందురాజులైన పొందికలేకనే
ఒరులతోడజేరి యొకరినొకరు
చంపుకొనుచుతాము చచ్చిపోయిరికదా?
రాయరేవచించు రమ్యరీతి 204

ఐకమత్యముండి యసహాయహరులై
పోరునలిపియున్న పరులుమనల
ఏలువారుకాదు యిన్నాల్లవఱకైన
రాయరేవచించు రమ్యరీతి 205

ముందుబోలెమరల మొదలాయెచూడగా
పెత్తనంబుకొరకు పెనుగులాడి
చిత్తమొచ్చినట్లు చీలిపోతున్నారు
రాయరేవచించు రమ్యరీతి 206

ఇంతతెలివితేట యింతవిజ్ఞానంబు
ముందెఱ్ఱన్నయెడల ముండమోపి
యింగిలీసువాల్లు యిన్నాల్లుయేలేర
రాయరేవచించు రమ్యరీతి 207

ఒకడుఓడిపోయి యొకడుగెల్చునుగాని
గేలిచేయుపరుల గెలిచినోడు
అదియెఅతడుచేయు అభివృద్ధికార్యంబు
రాయరేవచించు రమ్యరీతి 208

ఎల్లారెడ్డి సూక్తిముక్తావలి

భూమిపూజచేసి మొదలుపెట్టినదావి
పూర్తిచేయునట్టి పురుషుడేడి
ఆంధ్రులెప్పుడైన నారంభశూరులె
రాయరేవచించు రమ్యరీతి

209

ప్రాతవల్లెయుండ క్రొత్తవానిమగల
మొదలుపెట్టుచుందు తుదలులేదు
బాడినట్టిదాని పూడైనతీయరు
రాయరేవచించు రమ్యరీతి

210

చిత్తమొచ్చినట్లు విత్తంబువెచ్చించి
చేతగానిపనులె చేయుదుందు
చెక్కుచెదరకుండ చక్కగా
రాయరేవచించు రమ్యరీతి

211

బడులుమడులుగుడులు పాడగుచుండిన
చూచిచూడకుండు శూరవరులె
పాడుబడినవాని బాగుచేయకుకదా
రాయరేవచించు రమ్యరీతి

212

రాల్లతోడగట్టు గుల్లుగోపురములూ
శాశ్వతంబులగుచు చక్కగుండె
వేలయేండ్లుగడువ మేలుగానున్నవి
రాయరేవచించు రమ్యరీతి

213

ఇప్పుడిండ్లుకట్టి నప్పుడేవీలును
కుప్పకూలిపోవు చెప్పకుండ
బోదకొట్టమైన బీదసాదకువాలూ
రాయరేవచించు రమ్యరీతి

214

ఏల్లారెడ్డి సూక్తిముక్తావళి

పంచుకొందురంత భాగాలుడబ్బును
కట్టరేదికూడ దిట్టముగను
కట్టడంబులన్ని మట్టిపాలై పోవు
రాయరేవచించు రమ్యరీతి 215

పట్టణాలలోని ప్రజలసౌకర్యాలు
పల్లెటూర్లలోని ప్రజలకేవి
పట్టణాలుప్రబలు పల్లెలుగుల్లుగు
రాయరేవచించు రమ్యరీతి 216

వీలుగానిచోట వీలై నరీతిగా
అణగిపనుల వేసికొనగవలెను
పౌరుషంబుబలము పంతంబుకొఱగావు
రాయరేవచించు రమ్యరీతి 217

కలిమిలేమిమఱియు కష్టనుఖంబులు
గానులోనియరలు కదలునట్లు
మారిమారివచ్చు మనుజులకెల్లను
రాయరేవచించు రమ్యరీతి 218

ప్రభువు, వనితలతయు, ప్రక్కలోనున్నట్టి
వారిపైనచూపు పరచుగాని
దూరమున్నవారి పారజూడరుగదా
రాయరేవచించు రమ్యరీతి 219

రాజప్రజలనెల్ల రంజించువాడెను
ప్రజలకొఱకునిచ్చు ప్రాణమైన
ప్రజలదోచుకొనుచు భక్తింబువాడెన
రాయరేవచించు రమ్యరీతి 220

ఎల్లారెడ్డి సూక్తిముక్తావళి

పరులధనముకొఱకు ప్రాకులాడేవాడు
పెత్తనంబు పొందనెత్తులేయు
ఉత్తమాటలాడి విత్తంబునార్జించు
రాయరేవచించు రమ్యరీతి 221

చదువురానివాడు సద్గుణంబులతోడ
బ్రతుకుచున్నబాలు బాగుపడును
దుర్గుణంబులున్న దుష్టునిచదువేల
రాయరేవచించు రమ్యరీతి 222

బ్రతుకుతెలుపుకొఱకు బడిపఠతులగుటకో
చదువుకొనెడు నేటిచదువులెల్ల
నెయ్యిలేనివట్టి నేతివీరనుబోలు
రాయరేవచించు రమ్యరీతి 223

సద్గుణంబురాని చదువులునునకేల
వల్లుదాచనట్టి వలువలేల
ఇంటిబాగుమఱచు యిల్లాలుయేలరా
రాయరేవచించు రమ్యరీతి 224

ఇరుగుపొరుగుతోడ నిష్టంబుగానుండి
కలహములనుమాని మెలగవలెను
నూరుకొనగరాదు కారాలుమిథియాలు
రాయరేవచించు రమ్యరీతి 225

మెత్తగుప్పువాని నుత్తనాకొడుకండు
గడుసుగున్నయడల గరివియండు
హానిచేయనోని యసమర్థుడనియండు
రాయరేవచించు రమ్యరీతి 226

విల్లారెడ్డి సూక్తిముక్తావలి

చెడ్డవానికెంత సేవజేసినగాని
మంచిచేయబోడు మాటవినడు
పామువిషముబెంచు పాలుత్రాపినగాని
రాయరేవచించు రమ్యరీతి 227

కుక్కతోకకెన్ని కుట్టేసికట్టిన
కుట్లుతీయగానె కుంటువచ్చు
జన్మతోటిబుద్ధి జడునకుమారడు
రాయరేవచించు రమ్యరీతి 228

ఖలునకెంతనీతి గరపినఫలమేమి
దుష్టబుద్ధిపోయి శిష్టుడగునె
చెక్కరేసిపెంశ చేదువేపకుపోదు
రాయరేవచించు రమ్యరీతి 229

అడుగకున్ననై న నమ్మతంపుమాటలు
చెడెడువారికెల్ల చెప్పవలెను
చెడినపిదప చెప్పివేయునదేముంది
రాయరేవచించు రమ్యరీతి 230

ఓట్లకొరకుపడెడు పాల్లుచెప్పగరాదు
యుద్ధమునకునై న సిద్ధమగుచు
ఘోంబులేసిప్రజల భయపెట్టిగెలుతురు
రాయరేవచించు రమ్యరీతి 231

మంత్రతంత్రయంత్ర మహిమలుజూపుచు
ప్రజలమోశగించు పాడుపనులు
భుక్తిరక్తికొరకె ముక్తికికాదయా
రాయరేవచించు రమ్యరీతి 232

ఎల్లారెడ్డి సూక్తిముక్తావలి

తానుచేసిజూపి తదుపరిచెప్పిన
ఒప్పుకొందురతని గొప్పతనము
చేయకుండిచెప్ప వీకొట్టుదురుగదా?
రాయరేవచించు రమ్యరీతి

233

గుండుకొండపైకి కొనిపోవురీతిగ
మంచిగుణము నేర్చుమానవుండు
బెడుగుణంబుక్కింద శీలత్తోఁఁగునట్టుల
రాయరేవచించు రమ్యరీతి

234

శక్తితోడజేయ శక్యంబుగాకున్న
యుక్తితోడచేయు యుక్తిపరుడు
కాకిపాముజంపె కనకహారముతెచ్చి
రాయరేవచించు రమ్యరీతి

235

బుద్ధిబలముతోడ యుద్ధంబులేకయే
బలములేనివాడు పరులగెల్చు
నీటముంచెశశము మేటిసింహంబునే
రాయరేవచించు రమ్యరీతి

236

వినుటకింపుగాని వెగటుమాటై నను
మేలునంతపంబు కలుగజేయు
ఇంపుసొంపుమాట కొంపలుకూల్చును
రాయరేవచించు రమ్యరీతి

237

వియ్యమైనమఱియు నెయ్యమైననుగాని
పమతగల్గునెడల జక్కగుండు
పమతలేనిచోట సరిగావురెండును
రాయరేవచించు రమ్యరీతి

238

ఎల్లారెడ్డి సూక్తిముక్తావలి

కొండముచ్చులకును కుందేబుబోధించి
కీడుతెచ్చుకున్న జాడజూడ
బుద్ధిచెప్పరాదు బుద్ధిహీనులకెందు
రాయరేవచించు రమ్యరీతి

239

చానలోనతడియు వానరజాతికి
శూండ్లయేల కట్టుకొనరటంచు
పక్షులున్నగూండ్ల పడగొట్టుకొనెగదా?
రాయరేవచించు రమ్యరీతి

240

అర్థమున్నవాడ నర్థుడై యున్నను
వానిసేవజేయ వచ్చుచుందు
దాసుడగునునరుడు ధనమున్నవానికి
రాయరేవచించు రమ్యరీతి

241

ప్రాజ్ఞుడై వాడు పరమానర్థకాంక్షియు
చణములేనియడల బతుకలేడు
పైసలోనెగలడు పరమాత్మచూడగ
రాయరేవచించు రమ్యరీతి

242

దానమున్నకడను ధనముండబోదన్న
కూడబెట్టువాని తోడనుండు
ధర్మబుద్ధివారి దగ్గరజేరదు
రాయరేవచించు రమ్యరీతి

243

కూడబెట్టుచున్న కోటిన్వరుండొను
కూడుగుడ్డకేమి కొరతరాదు
గౌరవంబుగల్గు ఘనుడొనుమాన్యుడొ
రాయరేవచించు రమ్యరీతి

244

విల్లారెడ్డి సూక్తిముక్తావలి

ధనములేనివాడు గుణవంతుడైనను
విద్యవినయమున్న విలువలేదు
పండితుండుగాని పరిమపావనుడైన
రాయరేవచించు రమ్యరీతి 245

గంజిలోకిఉప్పు గరిటెడులేకున్న
పాలలోకి గోరుపంచదార
భుక్తిజరుగకున్న భూములేలగజూచు
రాయరేవచించు రమ్యరీతి 246

గుడ్డియెద్దుచేలోపడ్డట్లు కొందరి
కోర్కెతీరుచుండు కోరినట్లు
అందరట్లుచేయ నపహాస్యమౌగదా
రాయరేవచించు రమ్యరీతి 247

కాసులేనివాడు కర్మచేయగలేడు
వీసమంతగూడ విలువరాదు
గోచిపాతగూడ గొనలేడుమనలేడు
రాయరేవచించు రమ్యరీతి 248

ఎంతవారలైన కాంతకుదాసులె
కాంతకూడదాసి కనకమునకు
కనకమున్నయెడల శునకమ్ముసింహమౌ
రాయరేవచించు రమ్యరీతి 249

మోపగానినమ్మి మోసపోయెడివాడు
చేతగాకపోయి చెడెడివాడె
గొంతుగోయువాని గొట్టెనమ్మినయట్లు
రాయరేవచించు రమ్యరీతి 250

ఎల్లారెడ్డి సూక్తిముక్తావలి

అప్పుకొనుటతప్పు తప్పకముప్పొను
అప్పుచేసితినకు పప్పుకూడు
అప్పులేనివాడె ఐశ్వర్యవంతుడు
రాయరేవచించు రమ్యరీతి 251

అరిపోవుదీప మద్భుతంబుగమడు
వెడెడుమనిషిమెండు మిడిసిపడును
ఉరిమిమెరిసికురిసి ఉండునామేఘండు
రాయరేవచించు రమ్యరీతి 252

కంచెవేసుమేయ కాపుకావేదెట్లు
కాపులేకయెట్లు కాపుబ్రతుకు
కాపువానికాపి కాపాడుకాపేడి
రాయరేవచించు రమ్యరీతి 253

కడచిబ్రతికినట్లు గంతులువేయకు
ముందువచ్చు ముప్పుమొప్పెనరుడ
మంచిసీల్లుకూడ మనకింకకరవగు
రాయరేవచించు రమ్యరీతి 254

కొరవితోడతలను గోకికొన్నట్టులే
కొంటెవానినెన్ను కొనుటజూడ
కుక్కతోకబట్టి గోదావరీదుటే
రాయరేవచించు రమ్యరీతి 255

రై కసింగారించి కోకనుమరచిన
కోమలాంగిరీతి క్కొత్తలోన
ఎన్నికైనవార లేమేనియెరుగరు
రాయరేవచించు రమ్యరీతి 256

ఎల్లారెడ్డి సూక్తిముక్తావలి

అధరవ.ందుమధువు అమ్మతంబుకలదను
 కవులమాటవట్టికల్లుసుమ్మ
 మాటలోనమధువు మనసులోనుధకల్లు
 రాయరేవచించు రమ్యరీతి 257

కడుపుచించుకున్న గారడేఅందురు
 కఠినవిత్తులైన కపటజనులు
 బోధపడవుపరుల బాధలువారికి
 రాయరేవచించు రమ్యరీతి 258

ఊరకున్నవాని నూరెల్లఊపదు
 పోరుపెట్టుకున్న నూరుచెడును
 ఓర్పుగల్గువాడె నేర్పుగల్గినవాడు
 రాయరేవచించు రమ్యరీతి 259

కూడులేనివాడు గుడ్డలేనమ్మనూ
 తగులుకొన్నరీతి తలపవేడు
 అధముడైనవాని కథికారమిచ్చుట
 రాయరేవచించు రమ్యరీతి 260

చెప్పాక్రిందితేలు గొప్పిటిలోఈగ
 పిల్లిచేతిలోని పిల్లపలుక
 బ్రతుకునట్లునేటి బడిపంతులగచాట్లు
 రాయరేవచించు రమ్యరీతి 261

ఢిల్లీకెల్లిఉల్లి తెల్లపాయలుతెచ్చి
 కొచ్చెరేసి రుచ్చుకున్నరుచియె
 పల్లెఉల్లి తెల్లపాయలకుండును
 రాయరేవచించు రమ్యరీతి 262

ఎల్లారెడ్డి నూక్తిముక్తావలి

జాతిమతము రూపుజనులకువేరై న
శక్లశోణితంబు చూడనొకటి
నల్లతెల్లయాల పాలుతెల్లగనుండు
రాయరేవచించు రమ్యరీతి 263

ఏడ్చుదానిమగడు ఏనాడువచ్చునో
నామొగుండుకూడ నాడెవచ్చు
అనుచునూరకున్న నగునెట్లుకార్యంబు
రాయరేవచించు రమ్యరీతి 264

నారుపోసినోడు నీరుపోయకపోడు
అనుచునూరకున్న తినకనుండు
పొయ్యిపైనపెట్ట బియ్యంబుబువ్వొన
రాయరేవచించు రమ్యరీతి 265

అడవారిబ్రతుకు లరటాకులనుబోలు
చీలిపోవచెడిన చేటుగలుగు
అడిపోయువారె అడవారినిమెండు
రాయరేవచించు రమ్యరీతి 266

ఇల్లయిరకటంబు ఇల్లాలమరకటం
పిల్లలెల్ల కోతిపిల్లలైన
తల్లడిల్లెపోడె తండ్రియాయుంటిలో
రాయరేవచించు రమ్యరీతి 267

దూడపొదుకుగ్రుమ్మి దుగ్ధంబుత్రాగిన
గోవుపాలుసేపు గోముసూపు
రాల్లతోడకొట్ట రాల్చుపండ్లనుచెట్లు
రాయరేవచించు రమ్యరీతి 268

ఎల్లారెడ్డి సూక్తిముక్తావలి

నేతివీరలోన నేయలేనట్టుల
కట్టలేని జీలకట్టరీతి
పేరుగొప్పగాని ఊరుదిబ్బగుమండు
రాయరేవచించు రమ్యరీతి 269

పెంటలోనపాడి పంటలున్నవిదాగి
పూలమొక్కలందు ముల్లుగలవు
మంచివెడ్డలుండు నెంచిచూడదనెందు
రాయరేవచించు రమ్యరీతి 270

వర్వభూతములను సమముగాజూచుచు
కరుణదయయు ప్రీతికలిగియుండి
ద్వేషముండకున్న దేవుండవీవన్న
రాయరేవచించు రమ్యరీతి 271

నీకుఎవరులేరు నీవెవ్వరికికావు
ఏదినీచికాదు ఎందుకింక
నేనువాదిమఱియు నావారలందువు
రాయరేవచించు రమ్యరీతి 272

పరులునిమ్నుచూచి భయపడగారాదు
పరులవలనపీవు భయములేక
బ్రతుకునటులపనుల బాగుగజేయుము
రాయరేవచించు రమ్యరీతి 273

జ్ఞాననద్యశధనము జగతిలోలేదొండు
శ్రద్ధతోడజదివి విద్వేషేర్చి
సకలశాస్త్రసార సంపదనార్జించు
రాయరేవచించు రమ్యరీతి 274

ఎల్లారెడ్డి సూక్తిముక్తావలి

ధర్మమునకుహాని ధరణిలోజరిగిన
దివమునుండి భువితదిగుచువచ్చి
మనుజుజన్మమెత్తి మనలదేవుడుకాచు
రాయరేవచించు రమ్యరీతి 275

బలముజనముధనము కలదనిభావించి
చిట్టవీగవోకు వెట్టివాడ
కొరవేశ్వరుండు గర్వంబుతోచచ్చె
రాయరేవచించు రమ్యరీతి 276

సుఖములనుభవింప సుఖరోగములుగల్గు
మరణమగునుతుదకు శరణమన్న
బ్రహ్మచారివైన బహులాభములుగల్గు
రాయరేవచించు రమ్యరీతి 777

శత్రుమిత్రబంధు పుత్రకశత్రుతాది
సర్వులందుసమత జరుపవలెను
ద్యంధ్యములకుమార్పు జెందకుండుటమేలు
రాయరేవచించు రమ్యరీతి 278

కానరాకకండ్లు వినరాకవెవులైన
కట్టలేకమనిషి కదలలేక
పోవుగాకనరుడు చావన్నభయపడు
రాయరేవచించు రమ్యరీతి 279

తోలుతిత్తిలోన గాలికల్లినదాక
లాలనమ్ముచేయు నాలిగూడ
దయ్యమంచుపిదప దవ్వగాపోవును
రాయరేవచించు రమ్యరీతి 280

షిల్లారెడ్డి సూక్తిముక్తావలి

ధనముపోవుహద్దు చాటినవారికి
వెరువుతెగిననీరు తరలునట్లు
నీరులేనిచోట నిలువవువేపలు
రాయరేవచించు రమ్యరీతి 281

అందచందమైన అడువారినిజూచి
బ్రాంతిబెందబోకు పరవశించి
మాంసరక్తమూత్ర మలములచోటది
రాయరేవచించు రమ్యరీతి 282

బాల్యమంత ఆటపాటలతోపోవు
యౌవనంబుగడచు యువతితోడ
ముసలితనములొన మోక్షంబువచ్చునా
రాయరేవచించు రమ్యరీతి 283

అందచందమున్న సుందరదేహంబు
పైనబాగకాన బడునుకాన
లోపలున్నమురికి లోనతలంచుము
రాయరేవచించు రమ్యరీతి 284

చూడబక్కనైన సుందరాంగునిచూచి
ఆశపడకుయోష? మోసపోకు
అతనిగుణగణంబు నాంతర్యమెరుగుము
రాయరేవచించు రమ్యరీతి 285

ప్రేమనేడుప్రియుడు ప్రియురాలుపడునట్టి
కామమునకు పేరుగలిగెకాని
సర్వభూతదయయు సమభావమేప్రేమ
రాయరేవచించు రమ్యరీతి 286

ఎల్లాఁడ్డి సూక్తిముక్తావలి

దేవతీర్థమంత్య దివ్యోషధంబుల
ఎట్టిభావమున్న నట్టిఫలమె
సమ్మకంబులేక నవిసిద్ధిపొందవు
రాయరేవచించు రమ్యరీతి 287

మోక్షమాకసమున మున్నీటభూమిలో
నాకమందు నాగలోకమందు
ఎందులేదు మనసునందుననుండును
రాయరేవచించు రమ్యరీతి 288

అత్తలేనికోడలు ఉత్తమురాలొను
కోల్లులేని అత్తగుణముగలది
పెత్తనంబుకొఱకె అత్తకోడలుపోరు
రాయరేవచించు రమ్యరీతి 289

అరగిపోవురాయి ఆవిరియోనీరు
ఇరిగిపోవుకర్ర తరుగునినుము
ఆశపెరుగుగాని నాశనమేకాదు
రాయరేవచించు రమ్యరీతి 290

నిద్దుయ్యానెనన్న నేమిదూడనువాడు
పాలుపితుకుమఱచు పలుకువాడు
రాజకీయమందు రాణించుచున్నాడు
రాయరేవచించు రమ్యరీతి 291

నిన్ననున్నవాడు నేడులేడుగదన్న
రేపులేనివాడు మాపుపుట్టు
బాటసారిసీవు పయనంబు నెరుగుము
రాయరేవచించు రమ్యరీతి 292

ఎల్లారెడ్డి సూక్తిముక్తావలి

పిచ్చిపోవుదాక పెండ్లికానేకాదు
 పెండ్లికాకపోతె పిచ్చిపోదు
 అట్లునేడునీతి యవినీతిపెనబడు
 రాయరేవచించు రమ్యరీతి 293

మన్నుదున్నుకున్న మనిషిమన్నీదొన?
 మిన్నుమిన్నకున్న వెన్నువిరుగు
 నీరులేనిబోట పైరుపండదుగదా?
 రాయరేవచించు రమ్యరీతి 294

లంజలంచునేల లలనలతిట్టుట
 బుద్ధిహీనులైన పురుషులుండ
 వారిపొందుగోరువారు మూర్ఖులుగార?
 రాయరేవచించు రమ్యరీతి 295

బ్రతకలేకవారు బ్రష్టులైపోయిన
 వారకాంతవృత్తి వారలైన
 కలలనేర్చుకొనుచు కలలపోషించిరి
 రాయరేవచించు రమ్యరీతి 296

అలితోడపోరు అర్థంబువ్యర్థంబు
 వల్లుగుల్లుయోను; ఉల్లుమురియు
 చింతవంతగల్లు వెడుదారిపట్టిన
 రాయరేవచించు రమ్యరీతి 297

ఇంటిలోననున్న యిల్లాలితోడను
 తృప్తిపడుచు నేతితీపితినిక
 పుల్లగూరకేల పొరుగింటికేగుట
 రాయరేవచించు రమ్యరీతి 298

ఎల్లారెడ్డి సూక్తిముక్తావలి

అడవారికట్టి యలవాటులున్నచో
బరితెగించిపోయి బ్రష్టుపట్టి
మార్చుచుండ్రురోజు మగవారలను గూడ
రాయరేవచించు రమ్యరీతి 299

మగనిమోసగించు మగనాలిమొగమును
భర్తకెదురుతిరుగు భార్యపలుకు
కనగవినగరాదు కష్టనిష్టురమగు
రాయరేవచించు రమ్యరీతి 300

గురువుబ్రహ్మవిష్ణు పరమేశ్వరుండును
తల్లిదండ్రుమరియు దైవమగును
బ్రతుకుతెరవుచూపు బ్రహ్మైక్యమునుబెప్పు
రాయరేవచించు రమ్యరీతి 301

మావినుండివచ్చి మాయలోపడకుండ
జ్ఞానబోధచేసి జనులకెల్ల
ముక్తికలిగజేయు మూర్తియేగురువన్న
రాయరేవచించు రమ్యరీతి 002

లాలనంబుచేయ బాలబాలికలకు
కీడుజరుగుగాని తాడనంబు
మేలుచేయుపుత్ర మిత్రులకైనను
రాయరేవచించు రమ్యరీతి 303

శిక్షయొసగురక్ష శిశువులకెల్లను
దేవునకునునైన దెచ్చెగురువు
శిక్షమానకండి రక్షింపదలచిన
రాయరేవచించు రమ్యరీతి 304

విల్లారెడ్డి సూక్తిముక్తావతి

చదువుకొన్నవాడు సద్గుణవంతుడు
భర్తదొరికినపుడు భార్యకూడ
చదువుకొన్నయడల సంస్కారవతియౌను
రాయరేవచించు రమ్యరీతి

305

చదువురానిభార్య చదువనిబిడ్డలు
బావిలేనిభూమి పొరనేరు
నీరులేనిఊరు నిరుపయోగముగాదె
రాయరేవచించు రమ్యరీతి

306

కట్నమెక్కువంచు కఠినాత్మురాలిని
చేసికొన్నమీకు చేతుకలుగు
జాలిచూపునాలి నోలిచ్చికొనవచ్చు
రాయరేవచించు రమ్యరీతి

307

తినెడుతిండిబట్టి మనుజుండుమారునూ
క్రూరమైనతిండి క్రూరుజేయు
పత్వగుణముగల్గు సాత్వికాహారన
రాయరేవచించు రమ్యరీతి

308

వైద్యులెల్ల వైద్యవిద్వేలుచడివిన
తిండిలోనిగుణము తెలిసికొనరు
బ్రహ్మచర్యఫలము బాగుగానెరుగరు
రాయరేవచించు రమ్యరీతి

309

ఉప్పుపులుసుతీపి ఉపకారమొనరించు
అధికమైననవి యెహానిచేయు
చేదువగరుతిన్నరాదు రోగముకూడ
రాయరేవచించు రమ్యరీతి

310

ఎల్లారెడ్డి సూక్తిముక్తావలి

కారిమధికమైన కడుపులోపుండాను
ఉప్పుతిన్న గుండెనొప్పికలు
తీపిమితముమీర తీపిరోగమువచ్చు
రాయరేవచించు రమ్యరీతి 311

అకుకూరలైన నప్పుడప్పుడువాడు
పైత్యమధికమున్న పనికిరావు
పాలువెన్ననేయి పరిమితంబుగవాడు
రాయరేవచించు రమ్యరీతి 312

అకుకూరలైన నధికంబుగాతిన్న
పైత్యమెక్కువగును పసరువలన
రక్తమందు పైత్యరసముచేరినచేటు
రాయరేవచించు రమ్యరీతి 313

అడవారినటులే అర్ధాన్నిచూచిన
బ్రహ్మకై నపుట్టు తిమ్మతెగులు
మనుజుడెంత బుద్ధిమంతుడైననుమారు
రాయరేవచించు రమ్యరీతి 314

ఉల్లిమల్లికాదు ఉడుతగాదుఉడుము
ఉప్పుకారిమవదు కప్పుపాము
బీజమెట్టిదైన భూజంబునట్టిదొ
రాయరేవచించు రమ్యరీతి 315

మనుజుడెంతయత్న మాచరించినగాని
దైవనిర్ణయంబు తప్పదన్న
ఈసుపైనభారమేసి చేసినచాలు
రాయరేవచించు రమ్యరీతి 316

ఎల్లారెడ్డి సూక్తిముక్తావలి

కటకులేనినరుడు మరుకుగానుండడు
మొండియెద్దుబోలె నుండుగాదె
కీరుకులేనిపుల్ల బరికినామండునా
రాయరేవచించు రమ్యరీతి 317

బుస్సుకస్సుమనని భుజిగంబునై నను
బాలుడై నపట్టి బాధపెట్టు
కరచునట్టికుక్క కడకెవ్వరునుపోరు
రాయరేవచించు రమ్యరీతి 318

అయుధంబులేక నడవికేగగరాదు
కట్టలేకపోవ గొట్టెకటచు
అయుధంబుధైర్య మతివకై ననుతెచ్చు
రాయరేవచించు రమ్యరీతి 319

కామమెక్కువగచు కన్నగాననివాడు
సిగ్గుభయమువీడి యెగ్గుమరచి
కోర్కెతీర్చమంచు కోరినకీడాను
రాయరేవచించు రమ్యరీతి 320

నిగ్రహంబులేని విగ్రహంచెందును
ప్రగ్రహంబులేని పశువుబోలె
స్వేచ్ఛగలిగియున్న చెప్పుదెబ్బలుతీను
రాయరేవచించు రమ్యరీతి 321

ఎవనికర్మవాడు ఏనాటికై నను
అనుభవింపితిరు నవనితోన
పాడుపనులుచేసి చెడిపోవతగదన్న
రాయరేవచించు రమ్యరీతి 322

ఎల్లారెడ్డి సూక్తిముక్తావలి

స్త్రీలుయెందుకింత బేలలై పోయిరి
పురుషుజూచి భయముపొందనేల
చెరచవచ్చినపుడు చీల్చివెంజొడరు
రాయరేవచించు రమ్యరీతి 323

బలముతక్కువరచు భయపడుచుందురు
పిరికితనముతోడ నురుకుచుందు
రుద్రమాంబబోలె రౌద్రురబుజూపరు
రాయరేవచించు రమ్యరీతి 324

ఝాంసిలక్ష్మీబాయి హంసియహల్యయు
మల్లమాంబ నాగమాంబలగుచు
మీదికొచ్చువానిమోది పాదేయరు
రాయరేవచించు రమ్యరీతి 325

దొరికినట్టిదానితోడ డీకొనిపోరి
ప్రాణమాన భంగమునకుపూను
పురుషుగాయపరచి పేరుపొందగలేరు
రాయరేవచించు రమ్యరీతి 326

మంచిన్నే హితుండు మర్మంబులనుదాచి
నుగుణములనె చాటుచుండునెపుడు
దుర్గుణంబులున్న తొలగింపగాజూచు
రాయరేవచించు రమ్యరీతి 327

న్నే హితంబుకంటె శ్రేష్టమైనదిలేదు
న్నే హితుండు మేలుచేయుచుండు
న్నే హితంబులేని జీవితంబేటికి
రాయరేవచించు రమ్యరీతి 328

ఎల్లారెడ్డి సూక్తిముక్తావలి

అప్తమిత్రుడైన నపకీర్తితొలగించు
కీర్తికలుగజేయు నార్తిపాపు
మిత్రుడెవరికైన శత్రువుగాబోడు
రాయరేవచించు రమ్యరీతి.

329

ఉన్నవేలకాని లేనివేలైనను
సుఖమునందుగాక దుఃఖమందు
వీడనట్టివాడెచూడ నన్నిత్యుడు
రాయరేవచించు రమ్యరీతి

330

అకలైనవాని కన్నలబుపెట్టక
పల్లెమేయినేల రాల్లకెల్ల
అధికపుడులోన నగ్నిదేవుడులేడ
రాయరేవచించు రమ్యరీతి


331

సాధుజనులనెల్ల సరళక్షణమువేయ
దుష్టనరులనెల్ల దునిమివేయ
జగతిలోనప్రభువు జన్మించుపలుమారు
రాయరేవచించు రమ్యరీతి

332

అత్మలోననెట్టి ఆకారమొనగనిల్వి
కొల్చుకొనినెది తల్చుకున్న
అట్టిరూపుదేవుడతని యోగైనుతీర్చు
రాయరేవచించు రమ్యరీతి

333



ఎల్లారెడ్డి రచనలు :

ప్రస్తుతము ముద్రించిన గ్రంథములు :

- 1) అభినవాంధ్ర భిల్లణీయము
- 2) ఎల్లారెడ్డి గాయాలు
- 3) ఎల్లారెడ్డి సూక్తిముక్తావలి

అముద్రితములు :

- 1) ఎల్లారెడ్డి భావాలు (నాటికలు)
 - 1) పురోగతి
 - 2) తప్పెవరిది
- 2) కటవు (నాటకం)
- 3) ఎల్లారెడ్డి గేయాలు
- 4) ఆంధ్రప్రదేశావతరణము (బుట్టకథ)
- 5) అధునికాంధ్ర మేఘదూతము గేయానువాదము